

**Кәрим Тинчурин**

## **Жилкәнсезләр**

*(Комедия 8 картинада)*

### *КАТНАШАЛАР:*

Батырхан — зыялы.  
Нуретдин — тәрәккый пәрвәр, бай сәүдәгәр.  
Давыт — Нуретдиннең улы, студент.  
Дилбәр — Нуретдиннең кызы, гимназия бетергән.  
Рөкыя — Нуретдиннең кызы, бөкре, зәгыйфь.  
Гөлнар — Нуретдиннең кардәш кызы, алар тәрбиясендә.  
Сергей Сергеевич Носов — генерал.  
Зәйнетдин — Нуретдиннең кияве, нәпман.  
Фәттаһ — вак кул бай, спекулянт.  
Сөнгать — зыялы яшьләрдән, социалист.  
Нияз — мөселман комитеты секретаре, офицер.  
Мисбах хәҗи — зур сәүдәгәр, кара бай.  
Сәхипгәрәй — Хәрби Шура вәкиле, офицер.  
Фәтхи — эшче.  
Рауза — хезмәткәр.  
Наум Пахомич — зур бай.  
Хәзрәт-мулла — мөхәллә имамы.  
Голам әкә — лашман, үзбәк.  
Хатын.  
Асрау.  
Байлар һәм эмигрантлар.

Вакыйга башлана 1910 елда, бетә 1923 — 1924 елларда.

## БЕРЕНЧЕ КАРТИНА

Бай кунак бүлмәсе.

### I

Гөлнар, Сөнгать.

Гөлнар (*ишекларне карап, тәрәзәгә килеп ымлап*). Кер инде, кер, берәү дә юк.  
(*Тагын ишекларне карый. Сөнгать керә.*) Ни булды сиңа, нигә мондый вакытта?

Сөнгать. Бер нәрсә китергән идем, яшерә алмассыңмы?

Гөлнар. Нәрсә соң ул?

Сөнгать (*чемодан керттеп*). Менә!

Гөлнар. Мондый нәрсәләр белән нигә көндөз киләсең?

Сөнгать. Хәтәр эшләрне көндөз эшләү уңайлырак.

Гөлнар. Моннан соң бу тирәдә күп күренеп йөрмә.

Сөнгать. Нигә?

Гөлнар. Давыт кайтты.

Сөнгать. Кайтты?!

Гөлнар. Бүген иртә белән.

Сөнгать. Алайса, син моны (*кулындагы чемоданны күрсәттеп*) ышанычлырак урынга яшер.

Гөлнар. Авырга алма, Сөнгать, моннан соң сезнең бу хикмәтле нәрсәләрегезне саклый алмамдыр, ахры. Моңысы актыгы булсын.

Сөнгать. Нигә?!

Гөлнар. Бу йортта озак кала алмам күренә. Шулхәтле туйдым, шулхәтле туйдым, әллә кая баш алып китәргә риза булыр идем. Әллә кем мин монда! Асрау дисәң, асрау түгел. Хужа дисәң, хужа түгел, әллә нәрсә генә шунда. Кардәш дигән булалар, ансын да сизмим. Адым саен кырын караш, чәнечкеле сүзләр... (*Чемоданны күрсәттеп.*) Моңы кайчан алырсың?

Сөнгать. Атна-ун көнсез булмас. Ләкин, зинһар, ышанычлырак урынга куя күр. Юкса бик күп иптәшләрнең эзләре ачылачак.

Гөлнар. Тс-с-с!.. Харап булдык, Давыт керә.

Сөнгать (*кулы белән ишарә ясап*). Борчылма.

### II

Гөлнар, Давыт, Сөнгать.

Давыт керүгә, Гөлнар белән Сөнгать бер-берсенә карашып сүзсез катып торалар.

Давыт. Бу ничек болай, Сөнгать «иптәш», сез бездә?!

Сөнгать. Менә туташ белән дә шул турыда сөйләшеп торадыр идек. С приездом!  
(Күрешәләр.) Кайтканыгызны ишеткәч тә килергә булдым.

Давыт (*шикләнеп карый*). Чемоданнар белән әллә берәр яры китәсезме?

Сөнгать. Юк, бер яры да китәргә жыенмыйм. (*Гөлнар борчыла.*)

Давыт (*чемоданны курсәтен*). Ә бу соң?

Сөнгать. Яңа фатирга күчәм.

Давыт. Нигә, әллә?..

Сөнгать. Юк, ул яклардан полный тынычлык.

Давыт. Нигә фатир алмаштырасыз?

Сөнгать. Хозяйкалар белән тыныша алмыйм бит мин. Алар акча диләр, ә минем акчалар банкыда, хи-хи-хи!

Гөлнар. Давыт абый, сине зур эти сораган иде.

Давыт. Күрдем. (*Гөлнар чыгып китә.*) Йә, нигә басып торасыз? Утырыгыз.

Сөнгать. Рәхмәт.

Давыт. Йә, ниләр бар монда, сездә, шәһәрдә? Мин бит әле кичә генә кайттым.

Сөнгать. Ул-бу юк. Искечәрәк.

Давыт. Үзгәргәнсез, ябыккансыз дип әйтимме?!

Сөнгать. Гажәп түгел! Быел дачага чыкмадым, курортка баруны мәгъкуль тапмадым.

Бүлмәдән кудылар, номерга кертмиләр, бурычка ашарга да бирмиләр, хи-хи-хи!

Давыт. Шутник сез, да... Аттестат зрелостиегез ни хәлдә?

Сөнгать. Губернатор канцеляриясендә хәл жыя.

Давыт. Ничек?!

Сөнгать. Шулай, быел имтиханга да кертмәделәр.

Давыт. Сәбәп?

Сөнгать. Неблагонадежный.

Давыт. Шул политикага катнашып үзегезне генә харап итәсез. Политика белән чуала торган заманмыни хәзер, бигрәк тә безгә, татар яшьләренә. Бишенче елны шаярдык, балаландык, шул житмимени!

Сөнгать. Мин сезгә, Давыт әфәнде, бөтенләй башка йомыш белән килгән идем. Әмма үгетләргә килгәндә, эни карчыкны һич уздыра алмассыз. Гажәп кызык карчык. Бер елны үзенә читек алып кайткан идем, кимәде. Тула оек аякка рәхәтрәк, ди.

Давыт (*коры гына*). Шуннан соң?

Сөнгать. Минем сезгә килүемнең сәбәбе, Давыт әфәнде, ни иде... Теге ни... Сезнең конторага счетовод кирәк дип ишеткән идем...

Давыт. Нигә, сез урынсызмыни?

Сөнгать. Урынсыз дию генә аз, бөтенлэй Алла положениесендә калдым.

### III

Сөнгать, Давыт, Нуретдин, Батырхан.

Нуретдин (ерактан шау килеп керә). Сайлыйбыз, Алла боерса, сайлыйбыз, күнеленне көр тот.

Давыт. Исәнмесез, Батырхан эфэнде!

Батырхан (*кулында чәчәкләрдән букет*). Ә... Давыт эфэнде, исәнмесез, туган, исәнмесез!

Нуретдин (*бүлмә шиекләренә кычкыра, Сөнгатьне абайламый*). Кызым, кызым, кызым, дим!

Рөкыя керә.

Рөкыя. Нәрсә, әткәй?

Нуретдин. Син түгел, йөрмә монда, кеше бар! (*Төрткәләп кире чыгара. Икенче бүлмәгә барып.*) Кызым Гөлнар, әй, тфү, Дилбәр, дим!

### IV

Өвәлгеләр һәм Гөлнар.

Гөлнар. Нәрсә, дәү абый?

Нуретдин. Син түгел лә... Нәрсә аяк астында буталасыз! (*Кулыннан тотып этеп жибәрә. Гөлнар чемоданга барып бәрелә.*)

Батырхан белән Давыт үзара сөйләшәләр. Гөлнар чемоданны алып чыгып китә.

### V

Давыт, Сөнгать, Нуретдин, Батырхан, Дилбәр.

Нуретдин. Әйдә, кызым, әйдә, Батырхан эфэнде көтә.

Дилбәр. Исәнмесез! (*Реверанс ясый, туктап кала.*)

Батырхан. Хөрмәтле Дилбәр туташ, көмеш медаль белән бүген гимназияне бетерүегезне котлап шушы саф гөлләрне тәкъдим итәргә рөхсәт итегез!.. (*Букет бирә.*) Дилбәр туташ, милләтебез сезнең шикелле сөйкемле, зыялы, медальле туташларга мохтаж. Яшәсен Дилбәр туташ, яшәсен аның медале!

Сөнгать пырхылдап ала, Нуретдин аңа табан борыла.

Нуретдин. Бу кем?

Давыт. Минем танышым, шәһәрбезнең яшьләреннән, таныш булыгыз!

Батырхан. Ә, Сөнгать эфэнде... Без таныш, исәнмесез!

Сөнгать. Исәнмесез!

Давыт. Бу минем этием.

Нуретдин. Батырхан эфәнденең үзен һәм танышларын өсбездә күрүгә без шат, исәнмесез!

Сөнгать (*күрешә-күрешә*). Сөнгать Сәйфетдинов!

Нуретдин (*сискәнеп китеп*). Син әллә теге жомганы бәскерәсиниягә алмаштыручы ходайсыз Сәйфетдиновмы?

Сөнгать. Жомга белән якшәмбедә минем эшем юк. Хезмәтчеләргә атнага бер көн ял көне бирелүен яклыйм.

Нуретдин. Ярый, ярый. Шул икәнсең, үзе икәнсең, тай нихәтле тәртәгә дошман булса да, ат булгач, тәртә эченә үзе керә башлый ул, энем. Үзе керә, үзе...

Сөнгать. Әгәр дә тай тәртәне сындырып ташласа, ат булгач, анда керергә туры да килмәс иде.

Нуретдин. Урманда агач бетмәгән, энем. Аннан соң бу заманда тәртәләрне тимерлиләр бит, чибәр егет. Тәртәне сындырам дип аяксыз калуы да бар бит аның, хи-хи-хи!..

Батырхан. Ай-һай, Нуретдин эфәнде, телгә яман икәнсез, хи-хи-хи...

Нуретдин. Нихәтле кабарынырга тырышагыз да, егет, кызыл флагларыгыз белән ерак бара алмадыгыз. Бер атна эчендә жыеныгызны протестка керттеләр. Кояш та шул иртә белән чыкмыйм-чыкмыйм дип нихәтле кызарынса да, өйлә вакытында агара шул. Үтә кызыл тиз уңа, дигәннәр бабайлар. Сез менә флагларыгызның бер читен яшел итегез, берсен ак, берсен сары... Менә шулай бергә-бергә булганда барып та чыгар ул. Жомга урынына бәскерәсиния тудырып, Ходай сүтеп кенә бернәрсә дә барып чыкмас, энем... Утырышыгыз, эфәнделәр!

Батырхан. Менә, Сөнгать эфәнде, халык нәрсә ди. Ә сез халыкның теләгенә колак салмыйча, эшчеләрне диктатор ясарга жыенасыз. Әгәр дә сезнең ул планнарыгыз тормышка ашса, дөньяга шундаен анархия туа чак, бала — атаны, ата баланы танымас, кечкенәләр олыларны санламас.

Сөнгать. Бик яхшы, танымасыннар. Без, гомумән, фетишизмга каршы.

Батырхан. Ташыгызның кем бакчасына атылганын күрәм мин, Сөнгать эфәнде. Шулай да мин фетишизмны сезнеңчә аңламыйм. Бөтен җиһанны яратучы көч булырга тиеш бит. Сез инде аңа материя, атом, фәлән дисез. Менә шул атомнар белән идарә итүченең барлыгын аңлайсыгыз килми. Мондый койрыксыз караш фәнни караш була алмый.

Сөнгать. Атомнарда хозиян эзләү фәнни карашмы? Хи-хи-хи...

Нуретдин. Эфәнделәр, атом-матомнарыгызны ташлап, үзебезчә, атышмыйча гына сөйләшик әле.

Батырхан. Минемчә, Сөнгать эфәнде, дин аркылы да социализмга ирешергә мөмкин. Фәнгә, тигезлеккә, икътисади нигезгә нигезләнгән дин, мәсәлән, ислам дине аркылы

интернационалга ирешергэ бик мөмкин.

Сөнгать. Ожмахлы, тэмуглы Аллагыз шул интернационалның башында торырмы? Хэер, без андый интернационалга, андый социализмга да ышана алмыйбыз шул... Давыт, Нуретдин эфэндегэ минем йомышны айтсэгез, мин китэр идем.

Нуретдин. Нинди йомыш?

Батырхан белэн Дилбэр сөйлөшөп террасага менэлэр.

Давыт. Сөнгать эфэнде урынсыз икэн, счетоводлыкка сездэ урын юкмы, ди.

Нуретдин. Былгахтирия рэтлэрэн белэсеңме соң?.. Телгэ үткен булсагыз да, эшкэ чамалы буласыз шул.

Сөнгать. Контора эшлэрэндэ яхшы ук тэжрибэм бар.

Нуретдин. Э-э-э! Булды, булды! Менэ нэрсэ, Сөнгать эфэнде... Юк, тукта... Гөлнар, Гөлнар! Бире чык эле.

## VI

Өвөлгелэр һәм Гөлнар.

Гөлнар. Нэрсэ, дэу абый?

Нуретдин. Менэ Сөнгать эфэндегэ айбэтлөп чэй эчерегез эле...

Сөнгать. Рэхмэт, чэй эчәсем килми.

Нуретдин. Эчәрсең, эчәрсең, Алла боерса... Без шул арада сине конторга алу турында үзара сөйлөшөп карарбыз... (*Гөлнар чыга.*) Бар, бар. Рэхэтлөнөп, ашыкмыйча телэгән кадэр эч!.. (*Сөнгатьне чыгара.*) Кая, балалар, якынак килегез, Батырхан эфэнде, сез дә. Бу малай башыма бер уй салды, сезнеңчэ, зурлап айткэндэ, план.

Давыт. План? Ни турыда?

Нуретдин. Теге Кави шәкерт үз энесен думага үткэрер өчен бөтен байларны, муллаларны үзенэ караткан. Яшьлэр аркылы, менэ бу маңка социалистлар аркылы Батырхан эфэндене думага үткэрөп булмасмы, дим. Барыбер алар үзлэре сайлана да алмыйлар, сайланырга правалары да юк. Әллэ, мин айтәм, Батырхан эфэндене, юньлөп сөйлөшкөч, сайларга да риза булырлар. Үзлэре сайланмагач, аларга барыбер түгелмени!

Давыт. Батырхан эфэнде үзе ни айтер бит, алар ягыннан сайланып баргач, думада, алар файдасын карарга туры килер. Сяси платформагыз сыйдырамы соң?

Нуретдин. Сыйдырыр-сыйдырыр, уйлап эшлэгэндэ сыйдырыр, Алла боерса. Шулай бит?.. Сыйдырыр бит, Алла боерса?

Батырхан. Бик күп сыйдырмаса да, березын сыйдырса кирәк.

Нуретдин. Айттем бит сыйдырыр дип. Безнең Батырхан эфэнде башкалар төсле тар күңелле түгел, аларны гына түгел, башкаларны да сыйдырыр, Алла боерса.

Давыт. Ничек инде ул алай?

Батырхан. Менә ничек: мин анда, ягъни думада бөтен татар милләтенең файдасы өчен тырышчакмын. Милләт эчендә эшчеләр дә, ярлылар да бар. Шулай булгач, үз платформама аларның платформасын да сыйдырган булам.

Нуретдин. Менә барып та чыкты, сугып та екты, депутат, Алла боерса, первый гильди депутат.

Дилбәр. Кави шәкертләргә үч итеп булса да, Батырхан әфәндене депутат итәргә кирәк.

Нуретдин. Ишетәсезме, нәрсә ди бу? Депутат итәргә кирәк, ди... Ай, сез яшьләрене, хи-хи-хи... Депутат, депутат, Алла боерса, расходларын үзем күтәрәм.

Батырхан. Нуретдин әфәнде, сезгә расходлар тотарга ризалык бирә алмыйм. Мин Дилбәр туташны аңлыйм...

Нуретдин. Аңлаганга депутат дим дә бит, Алла боерса.

Давыт. Күндереп булса, бу эштә Сөнгать чынлап та бик зур ярдәм игә алачак.

Нуретдин. Ике сүз белән авызын томаламасам, исемем протестка керсен минем.

Батырхан. Ул мондагы социалистларның иң катыларыннан исәпләнә.

Нуретдин. Әнә корыч нинди каты да, шулай да эретәләр. Ул яктан күңелне киң тот, Батырхан әфәнде...

Давыт. Башта осталык белән жәясен тартырга кирәк. Булмаслык булса, серне ачудан хикмәт чыкмас.

Нуретдин. Алайса бар, син жәясен тарт. Монда кергәч, мин угын атармын... Бар, улым, бар... Ә мин шул арада өйлә намазымны укып алыым, сез сөйләшә торыгыз!..

Давыт бер якка, Нуретдин икенче якка чыгалар.

## VII

Батырхан, Дилбәр.

Дилбәр. Батырхан әфәнде, мин сездән бер нәрсә сорамакчы булам.

Батырхан. Рәхим итегез!

Дилбәр. Бу сәясәт, милләт планнарыгыз бер дә ялыктырмыйлармы сезне?

Батырхан. Профессиям шул бит, сөекле Дилбәр туташ. Минем башымда кайчагында йөзәр, меңәр план берьюлы тора. Кайчакларда шул планнар, микроблар төсле бер-берсен ашап бетереп, бөтенләйгә юкка чыгалар. Менә шундый чакларда башым бөтенләй сафланып кала да, йөрәгем белән акылым берләшеп фәкать бер генә нәрсә турында уйлый башлыйлар. Менә хәзерге шикелле тормыштагы шул сәгатьләрем иң якты, бәхетле сәгатьләрем була.

Дилбәр. Мин никадәр уйласам да, башымда бөтен бер план оештыра алмыйм. Нигә

ул алай икэн?

Батырхан. Сезнең акылыгыз белән йөрәгегез тату торалар булырга кирәк.

Дилбәр. Нигә, әллә акыл белән йөрәк талашалар дамы?

Батырхан. Талашу гына түгел, сугышалар да. Акылы белән йөрәген берләштерә алган кеше генә үзенчә тормыш кора ала.

Дилбәр. Сезнең акыл белән йөрәгегез ничек соң?

Батырхан. Минем акыл белән йөрәкнең боткалары пешми.

Дилбәр. Нидән алай дип уйлыйсыз?

Батырхан. Чөнки йөрәгем эшлэгән кичәге эшне күп вакытта бүгенге акылым яратмый. Акылым уйлаган кичәге планны бүгенге йөрәгем эшкә ашырмый. Сәяси тел белән әйткәндә, йөрәгем анархист, акылым монархист.

Дилбәр. Бигрәк явыз дошманнар икән. Хи-хи-хи... Сез хәзер генә, йөрәгем белән акылым берләшеп, фәкать бер генә нәрсә турында уйлый башлыйлар, дигән идегез... Анархист белән монархистны берләштерә торган ул «бер генә нәрсә» нәрсә соң?

Батырхан. Анархист белән монархистны берләштергән ул «бер генә» — сез, туташ!..

Дилбәр. Мин, ха-ха-ха...

Сөнгать белән Давыт керәләр.

## VIII

Батырхан, Дилбәр, Сөнгать, Давыт һәм Нуретдин.

Давыт. Әткәй монда юкмыни?

Нуретдин (*дога кыла-кыла чыгып*). Монда, монда, Аллаһы әкбәр... Әйдә, Сөнгать эфәнде, әйдә. Кем, Сөнгать эфәнде, үзара киңәшеп, сезне хезмәткә алырга булдык. Башка кешегә егерме сум биргәндә, Давытның дусы булгач, кирәк чагында безнең сүзне дә тыңлар эле дип, сиңа айга кырык биш сум куярга булдык. Тукта, кара эле... (*Чалбар төбенә күзе төшә.*) Тукта эле, тукта, сиңең чалбарыңның төбе бөтенләй протестка кергән ләбаса. (*Әйләндереп бастырып, Сөнгатьнең чалбар төбен капшап карый.*) Иртәгә үк, Алла боерса, кибеткә төшеп, жаның теләгән кисәктән бер чалбарлык кистереп ал... Чынлап әйтәм, жаның теләгән кисәктән үлчәт тә ал. Үзебезнең үк тегүчегә биреп тә калдыр... Болай протестка кереп, бөлгән чалбар белән, бөлгән бояр төсле йөрергә ярамый. Менә озакламый думага сайлаулар булып. Жәмәгать алдына чыгарга туры килер. Бәлки, депутат булып Питергә дә китәрсен.

Сөнгать. Анысы булмас.

Нуретдин. Нигә, әллә сиңең сайланырга праваң юкмы?



Сөнгать. Правам да юк. Правам булса да мондый карагруһ думага депутат булып бармас идем.

Давыт. Вакыт узмаган, либераль дума сайларга да мөмкин бит эле.

Нуретдин. Дума дигәннән, кем, Сөнгать эфэнде, теге Кави шәкертләр үзара оешып жыен протеска кергән кешеләрне сайларга дип торалар. Алык, мәсәлән, Низам мулланы... Ул тыңкыш танау анда барып нишли алыр икән! Урысча түгел, татарча да сөйләшә белми бит ул. Хәзер бит эш яшьләр кулында. Үзегез даулап чыгарган дума бит. Милләт өчен файдалы кешеләрне сайларга кирәк. Синең яшьләр арасында сүзең үтә диләр... Әйдәгез берләшеп, шул тыңкыш танауларга үч итеп, Батырхан эфэндене сайлыйк.

Сөнгать. Бик яхшы, сайлагыз.

Батырхан. Эфэнделәр, мәсьәләне ачык куярга рөхсәт итегез.

Нуретдин. Ачык булсын. Эшнең бөтен әңгәмә-кәлтәмәләрен Сөнгать эфэндегә төшендерергә кирәк.

Батырхан. Сөнгать эфэнде, эш менә нәрсәдә, дәүләт думасына булачак сайлауларда агай-әнәненең кайберләре минем кандидатурамны куймакчы булалар. Ләкин үз-үзеңне мактау, әллә ничегрәк, килешми.

Нуретдин. Нишләп килешмәсен, мактамыйча авыл агаена бер аршын ситсы да сатып булмый, ә бу бит милләт өчен депутат!..

Батырхан. Платформага килгәндә, һәрхәлдә, Низам муллага караганда, мин сезгә якынарак торам.

Сөнгать. Зарарлылык ягыннанмы?

Батырхан. Дәрәсән генә әйткәндә, мин сезне аңлый алмыйм, Сөнгать эфэнде. Сез, бер яктан — икътисади, рухани һәм сәяси яктан изелгән халыкны азатлыкка чыгарабыз, дисез, икенче яктан — үзегезне пролетариат киртәсе дигән киртә белән киртәлисез. Төрөк-татар революционеры алдында беренче планда төрөк-татар халкы интересы торырга тиеш. Ә сез бөтен дөнья күсәген күтәреңгә маташасыз.

Нуретдин. Суга алмаган зур күтәрер, дигәннәр картлар.

Батырхан. Бөтен дөнья пролетариаты дигән әкиятне, хыялны ташларга вакыт. Кулдан килгәнне эшләргә кирәк.

Сөнгать. Шул бөтен дөнья пролетариаты эченә татар пролетариаты кермимени?

Давыт. Керер өчен иң элек пролетариаты булырга кирәк, кая ул?

Сөнгать. Һе, пролетариаты булмагач, бәлки, буржуазиясе дә юктыр?

Батырхан. Дәрәс, бездә чын пролетариат булмаган кебек, чын капиталистлар да юк. Бөтен татар байларының капиталын бергә жыйсаң, Американың бер урта капиталисты капиталы кадәр капитал жый алмасың. Шулай булгач, капитал, пролетариат мәсьәләсе татар

дөнъясына читтэн адашып кына кергэн бер мәсьәлә булып кала.

Сөнгать. Ике сыйныфның интересларын бутарга без жыенмыйбыз, аңа яшелле-сарылы төс тә бирергә теләмибез. Безнең билгеле юлыбыз, программабыз бар, жиңгәнгә кадәр шул юл белән барачакбыз.

Нуретдин. Бу галдиш ни сөйли бу?

Давыт. Сөнгать әфәнде, акылга утырырга вакыт, ул юлларыгыз, ул программаларыгыз мөхаль — утопия бит. Реальный тормышта реальный булырга кирәк. Гасырлардан соң булу ихтималы булган хыял белән баш ватканчы, бу көнгә хакыйкәткә, фактка буйсыну артыграктыр, дип уйлыйм.

Сөнгать. Без, Давыт әфәнде, бүген туып, иртәгә үлә торган фактларга да, агымнарга да иярмибез, буй да сынмыйбыз.

Батырхан. Бу тәгассыб — фанатизм, Сөнгать әфәнде, алмашыну көннәрендә фанатизм колы булу ярамый, һәрбер дәвернең үзенең гадәтләре, кануннары була.

Сөнгать. Без гадәтләргә койрык буласыбыз килми. Без үзебез дәвергә тон бирергә жыенабыз.

Нуретдин. Ярый, егетләр, тун да бирегез, миңа дисә толып та бирегез! Әкиятләрегезне башка вакыт, иркен чакта сөйләшерсез. Эшкә керешик. Болай да бүген милләт юлында йөри торгач, кибеткә дә төшә алмадым. Йә, Сөнгать әфәнде, күзгә-күз карашып сөйләшик, Батырхан әфәндене депутат итеп сайлыйбызмы, юкмы?

Сөнгать. Сөз сайлагыз, без юк.

Нуретдин. Ярый, сөз, мөселманнардан аерылып, миссионер дьяк малае Калатушкинны сайламакчы буласызмыни?

Сөнгать. Минем үземнең сайларга да, сайланарга да правам юк.

Нуретдин. Соң, алай булгач, үзең сайланмагач, Батырхан әфәнде депутат буламы, башкасы буламы, сиңа барыбер түгелмени?

Сөнгать. Миңа дисәгез бөтенләй думасы ук булмасын, Нуретдин әфәнде.

Нуретдин. Нәрсә? Болай булгач, тел талдырып, авыз күтәрәп сөйләп торасы да юк. Дума тикле думаны да протестка керткәч, мәгъзүр, жалунияңне егерме сумнан арттыра алмабыз...

Рөкья керә.

## IX

Әүвәлгеләр һәм Рөкья.

Рөкья. Әткәй, кичәге юан абзый килде.

Нуретдин. Хәзер, хәзер, кабинетка кертегез! Сөнгать әфәнде, хуш, сау булыгыз,

бүлмөгөздө тагын бер кат яхшылап уйлап карагыз... Иртөгө хезмөткө чыккач, тагын бер кат сөйлөшөп карарбыз. Чалбарлыктарның аиглийскилэре бар... Ярый, хушыгыз!

Сөнгать *(барысына башын иеп)*. Хушыгыз! *(Чыгып китә.)*

Нуретдин. Эйдә, улым, кеше көтмөсөн. Кызым, ашаталармы, эчерэләрме, ни эшлиләр икән анда? *(Чыгалар.)*

## X

Батырхан, Дилбәр.

Дилбәр. Батырхан әфәнде, сез бая йөрөгөгөз белән акылыгызның берләшүе турында нәрсәдер әйтмәкче идегез.

Рөкья керә. Бүлмә жыеп маташа.

## XI

Батырхан, Дилбәр һәм Рөкья.

Батырхан. Ә, әйе... акылым белән йөрөгөм берләшөп, фәкәть... *(Рөкьяне күрөп.)* Ә... исәнмесез, Рөкья туташ!

Рөкья. Аллага шөкер.

Дилбәр. Апа жаным, Гөлнар өйдә микән? Эткәй әйтә, хәзерләнделәрме икән, ди. Бар, белеп кенә кил әле.

Рөкья. Үзең барырга аякларыңның риматизлары кузгалдымы әллә?

Дилбәр. Апа жаным, кеше алдында тәрбияләрәк булырга кирәк.

Рөкья. Кемнән үрнәк алып тәрбияле булуйм икән?

Дилбәр. Батырхан әфәнде, гафу итегез, мин хәзер килермен. Апа, бер генә минутка чыгыйк әле, синдә йомышым бар иде. Апа, эйдә чыгыйк, дим!

Рөкья. Чыгасың килсә, чык... Комганның суы бар, хи-хи-хи!..

Дилбәр. Апа.

Рөкья. Ау-у-у!

Дилбәр. Бу издевательство, бу свинство, позор, скандал, ха-ха-ха!.. *(Гасабиланып чыгып китә.)*

Рөкья *(артыннан үртәп)*. Ә-тә-тә-тә-тә! Хи-хи-хи!..

Батырхан унайсызланып йөрөп тора.

## XII

Батырхан, Рөкья.

Рөкья. Һәрвакыт шулай ул, чыгымчы бия төсле хәзер тәртә сындырырга керешә. Хи-хи-хи... Өйләнгәч, мыекларыгызны йолкып бетерер, хи-хи-хи... Аның тагын бер яман

гадәте бар, әйтсәм, чәчләрегез үрә торыр!.. Нигә эндәшмисез, әллә телегезне ломбардка салдыгызмы?

Батырхан. Гафу итегез, туташ, сүзләрегезгә төшенә алмыйм.

Рөкыя. Ярый, ярый, ландринланмагыз... Дилбәргә өйләнергә уегыз бармы, дим?

Батырхан. Булса соң?

Рөкыя. Ә миңа? Минем байлыгым Дилбәрнекеннән бер дә ким түгел бит.

Батырхан. Сез нәрсә сөйләсез?

Рөкыя. Сез бит әле кыш көне генә миңа өйләнмәкче булган идегез.

Батырхан. Кем әйтте аны?

Рөкыя. Мин әйтәм. *(Хатлар чыгарып.)* Менә сезнең кул белән язылган шушы хатлар әйтәләр. Гыйшык хатлары, хи-хи-хи!..

Батырхан. Кая? *(Хатларга ташлана.)*

Рөкыя. Ай, юк, сабыр итегез. Мин аларны үлгәнче үземдә саклаячакмын. Сездән башка миңа берәү дә гыйшык хатлары язмады, дисәм, хәер, сукуыр Галләм суфи бер хат язган иде тагы...

Батырхан. Сез нәрсә әйтергә теләсез?

Рөкыя. Гомерегезне заикъ кылып йөрмәгез бу тирәдә. Сез жулик булсагыз, бездә сездән дә остарак жуликлар бар.

Батырхан. Нинди үчегез бар миндә, нигә сез мине хурлайсыз?

Рөкыя. Сезне хурларга уйлаганым да юк. Ләкин мәсьәләнең бер башы миңа да кагылганга, мин сезгә коточкыч бер серне ачарга тиешмен.

Батырхан. Нәрсә?! Нинди сер тагын?

Рөкыя. Мин әйтте дип әйтмәскә сүз бирәсезме?

Батырхан. Сез кешеме, шәйтанымы? Бөтен акылымны чуалттыгыз. Нәрсә бар, сөйләгез!

Рөкыя. Мин әйтте дип әйтмәскә сүз бирәсезме?

Батырхан. Сөйләгез, дим.

Рөкыя. Мин әйтте дип әйтмәскә сүз бирәсезме?

Батырхан. Югалыгыз каршымнан, юкса мин сезне буып ташлармын!

Рөкыя. Мин әйтте дип әйтмәскә сүз бирәсезме?

Батырхан. Бирегез хатларымны, бирегез хатларымны! *(Рөкыягә ташланып, буа башлай.)*

Рөкыя. Каравыл, каравыл, үтерәләр!..

### ХШ

Батырхан, Рөкыя, Нуретдин, Давыт, Дилбәр.

Нуретдин. Ни бар, бу нинди тавыш?.. Батырхан әфәнде, сез нишлисез?

Рөкыя. Аның миңа нәрсә әйткәнән белсәгез, чәчләрегез үрә торыр, хи-хи-хи...

Нуретдин. Син монда нәрсә буталып йөрисең, марш моннан!.. *(Кулыннан алып бәрәп жибәрә, Рөкыя идәнгә яткан килеш кала.)*

Батырхан. Нуретдин әфәнде, Дилбәр туташ, гафу итегез... Мин борчылдым, артык монда кала алмыйм... Гафу итегез!.. *(Ашыгып чыгып китә.)*

Барысы. Аңа ни булган?

Рөкыя. Саташкан! Хи-хи-хи!..

Барысы кинәт, борылып, Рөкыягә акаеп карап калалар.

Пәрдә.

### ИКЕНЧЕ КАРТИНА

Бик бай йорт эче. Кунак бүлмәсе.

#### I

Сөнгать, Гөлнар.

Сөнгать. Иртәгә безнең полкны фронтка озаталар. Ә инде атна-ун көннән, бәлки, полкның сәләмә флагы гына исән калыр.

Гөлнар. Син бит сугышка каршы, нигә күрәләтә үлемгә барасың? Нигә берәр оборон эшенә кереп калмыйсың?

Сөнгать. Оборон эшендә кулга мылтык та, бомба да бирмиләр, Гөлнар.

Гөлнар. Нигә кирәк мылтык, бомба?

Сөнгать. Кирәк, хәзер вакыты шундый.

Гөлнар. Әнә дәү абый, Давытны сугышка жибәрмәс өчен, сукно фабригы алырга йөри. Сина да, бәлки, шунда берәр урын табылыр иде.

Сөнгать. Юк, безгә хәзер кулга мылтык, бомба алырга кирәк. Мондый вакытлар йөз елларга бер генә туры килә. Хәзерге вакытта көч тә, корал да эшче-крестьян кулында. Немец, француз, итальян, төрек эшче-крестьянлары ни өчен, кем өчен үлемгә хөкем ителүләрен аңламыйлар дип беләсезме әллә?

Гөлнар. Алар аңлаудан ни файда, безнекеләр аңламагач.

Сөнгать. Безнекеләр дә аңлыйлар. Менә фронтка чыгачак безнең полкта 4000 кешедән 3900е сугышны теләми.

Гөлнар. Теләмәү белән эш бетәмәни?! Менә син дә бит сугышны теләми идең, жибәргәч — барасың.

Сөнгать. Безгә сугышка барырга кирәк. Әлбәттә, кирәк. Сугышны бетерер өчен сугышка барырга кирәк. Менә шулай, Гөлнар, якты көннәрне күрергә күп калмады. Гөлнар, менә шушы хатны Салих Ризвановка, зинһар, тапшыра күр, ул атна-ун көннән кайтыр. Хатны синнән килеп үзе алыр. Ләкин һичбер кем белмәсен иде.

Гөлнар. Тыныч бул, Сөнгать. *(Хатны алып күкрәгенә яшерә.)* Сез мине тәмам почта ящигы иттегез инде.

Сөнгать. Юк, син безнең өчен почта ящигы гына түгел, янмый торган тимер сандык.

Гөлнар. Сандыкмы, ящикмы, келәтме — анысы барыбер инде.

Сөнгать. Гөлнар, тагын бер дуслык үтенече бар.

Рөкья керә.

## II

Сөнгать, Гөлнар һәм Рөкья.

Рөкья. Нинди эфисәрме дисәм, өтек солдат икән, хи-хи-хи... Исәнмесез, Сөнгать эфәнде.

Сөнгать. Исәнмесез!

Рөкья. Кара, кара, чын солдат төсле үк булгансың ич.

Сөнгать. Солдат булгач, муллага охшамам бит.

Рөкья. Болай булгач, ай-вай дип жырлый да, сызгыра да белә торгансыңдыр?

Сөнгать. Һу! Ничек кенә әле... Мин сызгырганда, тәрәзә пыялалары дер-дер килә.

Рөкья. Һәр көн таң белән безнең каршыдан шау-шу килеп, жырлашып, сызгырып әллә сез үтәсезме?

Сөнгать. Нигә, әллә вакытсыз йокыгыздан уяталармы?

Рөкья. Тупас солдат жырлары безнең абразовный ландрин тартмаларының кәефләренә бер дә килешми. Таң белән солдатлар жырлашып үткән саен, нәкәс сыерлар төсле мөгри башлылар.

Сөнгать. Йокылары бүленә торгандыр шул.

Рөкья. Кара әле, Сөнгать эфәнде, сугыш бетә, диләр, дәресе?

Сөнгать. Ишеткәнем юк.

Рөкья. Сугыш бетә дип ах-вах килүчеләр бар. Хи-хи-хи...

Гөлнар. Сугыш беткәнгә кем кайгырсын икән.

Рөкья. Бар шул, бар, кайгыручылар бар.

Сөнгать. Фронтка баргач, күрербез тагын.

Рөкья. Син сугышка киткәнче, сугыш та бетәр. Бер елдан бирле китәм-китәм дисең, ә үзең һаман әле монда.

Сөнгать. Бу юлы инде тәгаен китәм. Иртәгә поход чыгабыз.

Рөкыя. Сугышкамы?

Сөнгать. Әйе, фронтка.

Рөкыя. Барырга булдыңмыни инде?

Сөнгать. Кушкач ни хәл итәсең.

Рөкыя. Тукта әле, тукта! Уен-көлкә бер якта торсын, чынлап ук шулай сугышка китәсеңмени?

Сөнгать. Бик чынлап. Поход капчыкларыбыз да бәйләнгән.

Рөкыя. Кара әле, нишләп берәр оборонага кермисең, бөтен дөнья оборонага керә бит.

Сөнгать. Барыбыз да оборонага кергәч, кем сугышыр соң?

Рөкыя. Дурак гыйбдиләр беткәнмени!

Сөнгать. Мәнә мин дә шул гыйбдиләр белән бергә барырга булдым. Акыллылар монда калсын.

Рөкыя. Мин синең урынында булсам бармас идем.

Сөнгать. Нигә?

Рөкыя. Барлык адәм рәтлә кешеләрне сугышка жибәрәп юри үтертеп бетерәләр. Жыен усал, комсыз, оборона булып, монда кала.

Сөнгать. Сез мине шулай адәм рәтлеләр арасына кертәсезмени?

Рөкыя. Нигә кертмәскә... Бездә торган чакта, теге безнең ландрин тартмаларының каннарына тоз сипкәндә, рәхәтләнә идем, ичмасам. Сез булмагач, бөтенләй рәхәтләнәп калырлар инде.

Сөнгать. Мин үлөргә дип китим... Ярый, Гөлнар, сау булыгыз. Хушыгыз, Рөкыя туташ!.. Ландрин тартмалары, дисезме әле?.. Хи-хи-хи... Насыйп булса, ул тартмалар тиздән бушарлар. Ярый, хушыгыз!..

Гөлнар. Сөнгать, хат яз. Мөмкин кадәр ешрак яз. Мөмкин кадәр ешрак!.. *(Елап борыла.)*

Сөнгать. Ярый, ярый, Гөлнар... Син нишлисең?! Мәнә!.. *(Антырап, уңайсызланып кала.)* Ярый, хуш, сау булыгыз!..

Гөлнар аның артыннан елап кала. Рөкыя аның янына килә.

### III

Гөлнар, Рөкыя.

Рөкыя. Ярый, житәр, Гөлнар, алай сабырсыз булма. Сугышка киткән һәрбер кеше үләмени...

Гөлнар. Мондый бала жанлы, саф йөрәкшеләр үлөләр шул!..

Рөкыя. Бер дә үлмәс, күр дә тор, әфисәр булып кайтыр. Укыган бит ул. Төс итеп тотарлык берәр нәрсә бирдеңме соң үзенә?

Гөлнар. Авыр, Рөкыя апа жаным, авыр! *(Елый.)*

Рөкыя. Әй, шыңшыма әле, дөнъяда жиңел нәрсә бармыни. Безнең ландрин тартмалары гына бит үзләренә үзләре сокланып чыш-пыш йөриләр.

Гөлнар. Өч ел буенча күңелемдә асраган сүземне әйтә алмый калдым.

Рөкыя. Әйтмәвең, бәлки, хәерлегәдер әле... пошынма, житәр.

#### IV

Гөлнар, Рөкыя һәм Дилбәр.

Дилбәр *(ашыгып пох-пох итеп кереп)*. Эткәй өйдәме?

Рөкыя *(ачулы)*. Юк!..

Гөлнар славын яшерә.

Дилбәр. Кайда?

Рөкыя. Каенлыкта каймак ашый.

Дилбәр. Дорфа, тупас, хәшәрәт! *(Бәргәләнеп икенче якка чыга.)*

Рөкыя. Этә-тә-тә!.. Кыланышларына карап мигрин булырсың, хи-хи-хи!.. Әллә нинди зур эш куптарган төсле тырт-пырт, шырт-фырт килеп, кызган майга салган суган төсле чаш-чош киләләр.

Дилбәр керә.

Дилбәр. Гөлнар, эткәй күптән чыктымы?

Гөлнар. Чыкканын күрмәдем.

Рөкыя. Нигә эт күргән мәче төсле бәбәкләреңне акайттың?! Әллә берәр әфисәреңне сугышка куалармы?

Дилбәр. Не твое дело.

Рөкыя. Муну, муну... муну!..

Дилбәр. Карт дура!

Рөкыя. Үтү-тү-тү!..

Дилбәр. Зәһәр елан, крокодил!

Рөкыя. Этә-тә-тә-тә!..

Дилбәр. Тфү!

Рөкыя. Тимәде, әлләли, бәлләли, тимәде!

Дилбәр утырып аякларын бәрә-бәрә елый башлый.

Гөлнар. Нуретдин абый нигә кирәк иде соң?

Дилбәр *(елап, сулышына кабып)*. Черноярларга... Заграничный ефәк килгән...



Илаһи, халык, Илаһи, халык!.. Бер генә платъялык булса да алып каласы иде... (*Ялынган йомшак тавыш белән Рөкыяга килеп.*) Апа жаным, зинһар, илле сум биреп тор эле. Өткәй кайткач та түләрмен...

Гөлнар тирән сулап хәсрәт белән йончыгып чыга.

V

Рөкыя, Дилбәр.

Рөкыя. Алмасаң ни була?

Дилбәр. Заграничный ефәк бит. Тагын кайчан булыр... Әй Илаһым, алып бетерәләр, бетерәләр... Сугышы да бетмәде, чәнчелгере!.. Йә, бир инде, апа бәгырем, Билләһи, өткәй кайткач та түләрмен.

Рөкыя. Түләрсеңме?

Дилбәр. Билләһи, түләрмен.

Рөкыя. Иманым кяфир, үзем мордар булайым, түләрмен, диген.

Дилбәр. Иманым кяфир, үзем мордар булайым, түләрмен.

Рөкыя. Унбиш ел укып син шулай эле, илле ел укысаң, нәрсәгә ярар идең икән?

Дилбәр. Апа жаным, мин синнән үтенәм, үзеңне дә тыңлармын.

Рөкыя. Дустым, бәгырем, диген.

Дилбәр. Дустым, бәгырем.

Рөкыя. Синнән дә якын дустым, ахирәтем юк, диген.

Дилбәр. Синнән дә якын дустым, ахирәтем юк. Бир инде.

Рөкыя. Моннан соң аяк астыңда туфрак булырмын, диген.

Дилбәр. И, бигрәк инде син тагын.

Рөкыя. Мин киясе ефәк түгел, ихтыярың.

Дилбәр. Азаплама, бир инде.

Рөкыя. Моннан соң аяк астыңда туфрак булырмын, диген.

Дилбәр. Йә, йә, моннан соң аяк астыңда туфрак булырмын.

Рөкыя. Кочаклап үп.

Дилбәр. Йә, күңелең булсын... (*Үбә.*) Бир!

Рөкыя. Тезлән.

Дилбәр (*тырылдап китеп, гасабиланып*). Карт тә... карт тә... карт тә-тәтә...

Рөкыя. Нәрсә?

Дилбәр. Карт тәтәй, карт апай, карт, карт, апа бәгырем, жаным, бир инде...

Рөкыя. Тезлән.

Дилбәр (*тезләнә*). Йә, бир.

Рөкыя. Акчам юк!.. Хи-хи-хи!..

Дилбәр (*сикереп торып, бәргаләнен*). Нахалка, идиотка, урод, тфү!

Рөкыя. Тфү! Ландрин!..

Дилбәр. Хулиганка, шпана, дура, тфү!..

Рөкыя. Тфү!.. Сыбызгы!..

Дилбәр. Тфү!..

Рөкыя. Тфү!..

Дилбәр төкеренә-төкеренә чыга, Нуретдин белән Давыт керәләр.

## VI

Рөкыя, Дилбәр, Нуретдин һәм Давыт.

Нуретдин. Чү, чү, кызым, бу ни эшен? (*Йөзен сөртә.*)

Дилбәр. Гафу ит, әткәй, сиңа түгел, менә бу идиоткага! Тфү!..

Рөкыя. Тфү!..

Нуретдин. Балалар, бу ни эшегез?

Дилбәр. Бетте, бетте. Әткәй бәгырем, илле сум акча бир, бик кирәк, бик, бик!

Нуретдин. Ярый, карарбыз.

Дилбәр. Юк, юк, карап торырга вакыт юк, әткәй, хәзер кирәк, хәзер бир! Югыйсә ычкына, ычкына!

Нуретдин. Нәрсә ычкына?

Рөкыя. Кияве! Хи-хи-хи...

Нуретдин. Сиңа монда ни калган, марш моннан, көчек!

Рөкыя (*көйләп*). Көчекнең атасы эт булыр дигән имди.

Нуретдин. Марш, югал күземнән, чатан дуңгыз!

Рөкыя. Мишәр әйтмешли, матур-матур чучкаларың белән кал. Хро-хро-хро! (*Китә башлы.*)

Нуретдин. Менә шашкан, аңгыра тавык!

Рөкыя. Тол әтәч, кикрику-ку-ку-ку!

Нуретдин. Вон моннан, кәкре кяфир! (*Гөжүм итә. Рөкыя чыга.*)

Дилбәр. Әткәй бәгырем, шул зәһәргә карап каныңны бозма, илле генә сум.

Нуретдин. Әй, буталмасана... Нәрсәгә ул хәтле?

Дилбәр. Бер жирдә бик затлы заграничный ефәк бар. Бәясе дә бик арзан. Хәзер бармасам, ычкына...

Нуретдин (*акча бирә-бирә*). Менә шашкан, гурбон шәйтән, мә!

Дилбәр. Рәхмәт, әткәй бәгырем!.. (*Йөгереп чыгып китә.*)

Нуретдин. Башка бәлагә туган кәкре имгәк. Баш-аягы белән протестка кергере. Юньсез, бөтен зиһенне таратты... Кая, шутны бир әле... Күрсәтермен мин сина тол этәчеңне, миң черегән нәрсә, тавык баш!

Давыт счет бирә.

Нуретдин. Жыенысы күпме, дисең?.. Не, кәкре галдиш!

Давыт. Дүрт йөз утыз мең.

Нуретдин (*счетка сала*). Безнең өлешкә күпмесе төшә?

Давыт. Йөз дә кырык өч мең өч йөз сум.

Нуретдин. Купчи кәгазьләре ничек була инде? Не, кәкре галдиш.

Давыт. Аларда да, бездә дә.

Нуретдин. Әгәр сугыш туктап китсә, ул фабрикны кая куярбыз?

Давыт. Сугыш яңа кыза гына әле, әткәй. Уһ-уһу... Бу сугыш туктаганчы, сумабыз өч өлеш булып кайтачак.

Нуретдин. Кеше белән уртак эш итүне яратмыйм, аннан соң сугыш туктала калса, харап бит.

Давыт. Сугыш, Алла боерса, тиз тукталмый әле.

Нуретдин. Шулаен шулай да, улым, әллә, мин әйтәм, теге урман подрәтен генә алышкымы? Унбиш-егерме мең яна икән, чорт с ним, янсын. Жан тыныч булыр. Оборонда калырылык булгач, сиңа барыбер түгелмени?

Давыт. Юк шул, әткәй, барыбер түгел. Урман подрәтендә күрәләтә торып егерме мең сумны суга ташларга туры килә. Ә бу фабрик эшендә, Алла биреп сугыш яңадан ике-өч елга тартылса, ике-өч йөз мең саф файдасы күренеп тора. Мондый чаклар йөз елларга бер генә килә. Файдаланып калырга кирәк.

Нуретдин. Чыкылдаган йөз кырык өч меңне чыгарып салырга кирәк бит.

Давыт. Әгәр дә безнең бәхеткә сугыш тагын бер өч елга сузылса, файдасына үзеннән зур фабрик корырга мөмкин булыр.

Нуретдин. Амин! Аллаһы Тәгалә хәзрәтләре патшаның күнеленә ачу салсын инде!..

Батырхан офицер киemenдә, Голам әкә үзбәк киemenдә керәләр.

## VII

Нуретдин, Давыт, Батырхан һәм Голам әкә.

Батырхан. Хәерле көн, әфәнделәр!

Нуретдин. Сөбханалла, Машалла!.. Батырхан әфәнде!.. Күктәнме сез, жирдәнме сез?.. (*Күрешәләр.*)

Давыт. Урамда очратсам, танымас идем мин сезне!..

Батырхан. Нигэ?

Давыт. Сез гаскэри түгел идегез бит.

Батырхан. Бөтен Европаны чолгаган пожар вакытында һәрбер намуслы, ватанын сөюче граждан гаскэри булырга тиеш. Европаны бандаларның тимер йодрыкларынан коткарырга кирэк! Европаның үзәгендә яшәүче сугыш аждаһасы жиһангир Герман бетәргә тиеш. Шул чагында гына Европада һәм бөтен дөньяда мәңгелек солых туачак...

Давыт. Бу кем?

Батырхан. Бу, Голам экә, лашман.

Давыт. Әһә...

Нуретдин. Рәхим итегез, кем, Батырхан әфәнде. *(Урын күрсәтә.)* Төрөкләр дә Герман яклы бит, Герман жиңелсә, төрөкләр дә бетәр бит.

Батырхан. Бөтен дөньядагы тынычлыкны саклау юлында Төркияне генә түгел, ярты дөньяны корбан итәргә мөмкин. Ләкин, асылда, Төркия бетмәс, Төркиянең Европада адашып калган өч-дүрт шәһәре китә икән, Европа тынычлығы алдында ул бик кечкенә мәсьәлә.

Давыт. Сез элек болай сөйләми идегез, Батырхан әфәнде!

Батырхан. Үткәнне искә төшерүченең күзе чыксын, диләрме әле... Бәндә сагышлы, Алла багышлы, дигәннәр бабайлар. Тарих тудырган бөөк вакыйгалар алдында һәрбер намуслы граждан тез чүгәргә тиеш. Сугышларның сугышы булган бу бөөк сугыш киләчәктә булу ихтималы булган бөтен сугышларның соңгысы булачак. Вак-төяк хөкүмәтләр бетә икән, бетсен! Вак-төяк милли теләкләр корбан була икән, булсын! Утыз-кырык миллион кеше үлә икән, үлсен! Алтмыш-житмеш миллиард һавага оча икән, очсын! Кызганыч түгел. Ләкин бу сугыштан соң бөтен дөньядагы изелгән милләتلәргә якты көн, тигезлек, рәхәт тормыш туачак. Без шуның өчен тырышабыз, шуның өчен кан коябыз, шуның өчен үләбез... Үлгәндә дә, яшәсен Европаның тынычлығы, яшәсен мәңгелек солых дип кычкырып үләбез!..

Нуретдин. Алай... Батырхан әфәнде, бу сугыш тагын озакка сузылырмы икән?

Батырхан. Германиянең көле күккә очкан көнне мәңгелек солых кәгазенә имза ителер.

Голам экә. Һәм шуттә көнне Ая Суфия мәнәрсигә хач һәм куелырма ди кү?

Батырхан. Һайт, Голәм экә, шәшмәң, жум булың!

Нуретдин. Нәрсә ди, нәрсә ди?.. Ая Суфия, нәрсә ди?

Батырхан. Һәм шул ук көнне Ая Суфия манарасына тәре дә кадалырмы, ди, ахмак.

Нуретдин. Юк, кем, Батырхан әфәнде, туры сөйли ул. Ая Суфия түбәсенә тәре кадатырга без мөселманнар риза түгел.

Голам экә. Һа, Машалла, Машалла, һәм чал нугай экә дә жүдә түзек гәп буйды кү.

Батырхан. Шәшмәң!.. Лашман!

Нуретдин. Дөресен сөйли ул, Бэрэкаллаһ...

Батырхан. Бөтен дөнья тынычлыгы алдында, бөтен милләтләр азатлыгы каршында ай-тәре мәсьәләләре кечкенә мәсьәләләр. Ая Суфия манарасына тәре куелу белән төрөк милләте нәрсәсен жуя? Төркиянең башына туган бөтен бәла дә энә шул Ая Суфия түбәсендәге айдан булды.

Нуретдин. Юк инде, ни булса да Ая Суфия түбәсендә ай калсын иде инде. Тәре куелуына без риза түгел.

Давыт. Батырхан эфәнде, көтелмәгәндә каян болай килеп чыктыгыз?

Батырхан. Төркестаннан. Монда үтешли генә кердем.

Давыт. Кая үтәсез?

Батырхан. Фронтка.

Давыт. Фронтка?!

Батырхан. Әйе, лашманнар алып барам.

Давыт (*Голам әкәне күрсәткен*). Болар анда ни эшләрләр икән?!

Батырхан. Милләтләр азатлыгы өчен булган көрәштә Төркестан кардәшләребез дә үзләренең ватанпәрәслекләрен күрсәтсеннәр, дибез.

Давыт. Хәзерге сугыш эшенә яраклылармы соң?

Батырхан. Урман кисәрләр, юллар ясарлар, окоплар казырлар, тиз арада лашманнар дивизиясе төзеләчәк. Эшкә ярасалар, корпус төзөргә дә уйлыйбыз әле.

Давыт. Өйрәнмәгән һавага, күнекмәгән эшкә чыдый алырлармы икән, кырылып бетмәсләрме?

Батырхан. Кырылсыннар, бетсеннәр, никадәр күп үлсәләр, шулкадәр ватан һәм Европа каршында төрөк-татар милләтенең абруе күтәрелүгә сәбәп булыр. Нигә аңа эчәң поша, Давыт эфәнде?

Давыт. Юк, болай әйтәм, фабрикагы кара эшкә ничегрәк булырлар икән, дим. Барыбер ватанга хезмәт бит.

Дилбәр керә, кулында төргәк.

## VIII

Өвәлгеләр һәм Дилбәр.

Дилбәр. Өлгердем, эткәй, өлгердем!.. Ах, пардон!

Батырхан. Исәнмесез, Дилбәр туташ!

Дилбәр (*катып карап тора*). Батырхан эфәнде, бу сез? Эфисәр?!

Батырхан. Шулай, Дилбәр туташ, шулай!

Дилбәр. Алай...

Батырхан. Шулай... Гаскәри мундир кию һәрбер намуслы гражданга фарыз хәзер.

Дилбәр. Гаскәри форма сезгә нинди килешә...

Батырхан. Рәхмәт.

Дилбәр. Әллә сугышта булдыгызмы?

Батырхан. Юк, барабыз гына.

Дилбәр. Сугышка?!

Батырхан. Әйе. Эшелоным вокзалда көтеп тора. Сезгә үземнең сугышка керер алдыннан булган сәләмемне ирештерергә генә кердем.

Дилбәр. Сез пехоттамы, кавалериядәме?

Батырхан. Берсендә дә түгел!

Нуретдин, Давыт, Голам экә бергә сөйләшәләр.

Дилбәр. Артиллериядә?

Батырхан. Түгел.

Дилбәр. Моряк, пилот дисәм, формагыз охшамый, кем соң сез?

Батырхан. Лашман долыгының меңбашы.

Дилбәр. Лашман?

Батырхан. Әйе.

Дилбәр. Кем, нәрсә ул?

Батырхан *(Голам экәне күрсәтә)*. Әнә. Ярый, хушыгыз, фатихада булыгыз, лашманнарым минем көтә торганнардыр. *(Дилбәрнең кулын алып.)* Хушыгыз, Дилбәр туташ, үлсәм, Коръян укыгыз, исән булсам, онытмагыз! Кайда гына булсам да, еракта, окопларда, туплар төтене арасында сезне уйлаучы, сезне сагынучы, сезне сөюче бер жан барлыгын исегездә тотыгыз!.. Хушыгыз, әфәнделәр!

Нуретдин. Чәй дә эчә алмадыкмы, Батырхан әфәнде?

Батырхан. Эшелоным көтә, гаскәри эштә жыйнак булырга туры килә. Голам экә, кәлләмне бир!

Нуретдин. Кая, Батырхан әфәнде, бер дога кылыйк. *(Утырып дога кылалар.)* Батырхан әфәнде, авырсынмыйча гына шуны алыгыз, берәр расходьгызга ярар шунда. *(Акча бирә.)*

Батырхан. Рәхмәт, Нуретдин әфәнде, мин моны мөселман лазареты фондына бирермен! Хушыгыз! *(Голам экә белән чыгалар.)*

Голам экә. Хэй, хэй!..

Нуретдин *(аптырап катып калып)*. Хәерле юл, хәерле юл!

Дилбәр *(һушыннан язган сымак)*. Ах!.. Китте!..

Пәрдә.

## ӨЧЕНЧЕ КАРТИНА

Мөселман комитеты канцеляриясе. Диварда лозунглар. Каршыда уртасы яшел, өске чите ак, асты кызыл байракта «Яшәсен хөррият, мөсавәт, гадәләт!» дип язылган.

### I

Нияз һәм Нуретдин.

Нуретдин (*паузадан соң, каушан кереп*). Кәмититебезнең президиумы әгъзалары жыелып життеләрме?

Нияз. Нишләптер бүген акрын жыелалар.

Нуретдин. Батырхан әфәнде мондамы?

Нияз. Килгәне юк әле.

Нуретдин. Әгъзалар кая соң?

Нияз. Әнә анда.

Хатын керә, Нуретдин чыга.

### II

Нияз, хатын.

Хатын. Кара әле, егет, миңа кәмитит кирәк иде.

Нияз. Кайсы комитет?

Хатын. Мөселман кәмитите.

Нияз. Хуш, ни йомыш?

Хатын. Әллә үзең буласыңмы?

Нияз. Йомышыңны әйт!

Хатын. Ыслабуд булганнан бирле иремнән көн күрмим, аер дисәм, хәзер ыслабуды, ди, аермый. Расходка акча сорый башласам, ыслабуд тамагыңны туйдырсын дип ора, суга. Ярдәм сорап килүем иде. Йә ул мине аерып жиберсен, аермый икән, торырга акча бирсен...

Фәттах керә.

Нияз. Әнә шул бүлмәгә керегез... Казый аерып ташлар.

Хатын. Ничек аерып ташлар?

Нияз. Барыгыз, бар, әнә шунда керегез.

Хатын чыга.

### III

Нияз, Фәттах.

Фәттах. Әссәламегаләйкем, исәнме-саумы?

Нияз. Ни йомыш?

Фэттах. Чукрак Хэйдэр малае минем йортта фатирда тора, ыслабуд булган көннөн бирле фатир хакы түләми.

Нияз. Нишлэп түләми?

Фэттах. Шэйтан белсен аны... Хэзер ыслабуд, ди, патша да, закон да, чорт та юк, ди, күп шаулашсаң, ди, миңа эйтэ, үз фатирыңа кереп утырымьн, ди.

Нияз. Большевиктыр ул.

Фэттах. Шулайдыр, Саручида сату итэ.

Нияз. Большевик булса, без бернэрсэ дэ эшли алмыйбыз. Социалистлар комитетына барыгыз. Большевикларны алар карый.

Фэттах. Миңа монда килергэ куштылар.

Нияз. Монда бездэ хак мөселман агай-эне эшлэре генэ карала. Большевиклар эше бездэ каралмый.

Фэттах. Аның большевикмы, түгелме икэнлеген каян белэсең, маңгаенда язылмаган бит.

Нияз. Өстендэ күн тужурка, билендэ наган, күкрэгендэ кызыл тасма булса, большевик булыр.

Фэттах. Андый нэрсэлэре күренми.

Нияз. Алланы сүгэме?

Фэттах. Нишлэп Алланы сүксен, мөселман ул. Үзе юньсез булса да жомгадан калмый.

Нияз. Квартал ясагын түлиме?

Фэттах. Безнең кварталның казначие мин, анысын алабыз. Менэ шуңа булашып фатир акчасын түләми.

Нияз. Алайса, безнең тэбэга икэн. Өнэ шул бүлмэгэ казыйга кер. Ул карар.

Батырхан керэ.

#### IV

Нияз, Фэттах һәм Батырхан.

Батырхан. Жыелдылармы?

Нияз. Акрын жыелалар.

Батырхан. Бу абзыйга ни кирэк?

Нияз. Абзый, барыгыз, казыйга керегез.

Фэттах. Суд юк, закон юк. Алла белсен, кем хужа? Ясак жыя белэлэр. *(Чыга.)*

Батырхан. Нияз эфэнде, ишеттегезме, шомлы хэбэр.

Нияз. Нэрсэ тагын?



Батырхан. Төркестанда хэллэр начар, ди.

Нияз. Булмас ла?!

Батырхан. Начар, ди, начар, ди, яшерен фонд спискаларын яндырыгыз. 25 сентябрь утырышының протоколларын яшерегез. Акча алынганлыкка бирелгән квитанцияләрнең корешокларын юкка чыгарыгыз. Тегеләр ягыннан килүчеләр булмадымы?

Нияз. Кемнәрдән?

Батырхан. Хәрби революционный комитеттан.

Нияз. Юк.

Батырхан. Бу буталыш ике-өч айга тартылып төсле күренә. Авылларга бүгеннән калмыйча агитаторлар жиберергә кирәк. Бөтен таяныч хәзер авылда. Дин ягын каерсыннар. *(Асрау керә.)* Нишләп гәзит чыкмаган, белмәдеңме?

Нияз. Наборщиклар жыймаганнар. Бүген эшкә дә чыкмаганнар.

## V

Батырхан, Нияз һәм асрау.

Батырхан. Сволочьлар! Эт симерсә, иясен тешли, ди шул. Эңә советларына барып карасыннар. Бүгеннән үк базарда мал калмаган, яхшылыкны белмәсәләр, йөрерләр шунда аяк туздырып, совет суганын суырып! Килүчеләр бармы?.. *(Борылып чыга башлый.)*

Нияз. Беркадәр генә...

Асрау. Абзый, прашениеләр карый торган кәмит шул буламы?

Батырхан. Эңә бу кешегә күрсәт. *(Нуретдин кәргән бүлмәгә керә.)*

Нияз. Ни йомыш?

Асрау *(кәгазен биреп)*. Мин элек Сабиржан абылларда торган идем, ул оборонга Иж заводына киткәч, Хәдичә апа, безгә асрау кирәкми, дигәч, Мисбах хажига кердем.

Нияз. Йомышыңны әйт, нәрсә кирәк?

Асрау. Йомышым шул инде. Кәргән көннән башлап хажи абый миңа кул сала башлады.

Нияз. Йә?

Асрау. Шул, кул сала башлады: ул сала, мин алам, ул сала, мин алам... *(Кара савыт, китапларның тузаннарын сөртә.)*

Нияз. Ни кирәк соң сиңа?

Асрау. Кул сала торгач, беркөнне, Нәгыймә абыстай мәслимәләр жәмгыятенә дип киткәч, ишекләргә бикләп алды да, хәзер ыслабуд, теләсәм нишләтә алам мин сине дип... *(Елый.)* Кайткач Нәгыймә абыстайга әйткән идем, иртәгесен куып чыгардылар.

Нияз. Беттеме?

Асрау. Юк эле... Күмәчче Мәңгәр Сәлахиендә, курсиларга килгән безнең авылның укытучысы Мәчтүрә апа фатирда тора...

Нияз. Ярый, житәр, аңлашылды.

Асрау. Юк эле, абый, аңлашылып житмәде эле. Шул Мәчтүрә апа әйтә, бу эшне болай калдырма, ди, хәзер хөррият, ди, менә язып өйрәтеп жибәрде.

Нияз. Ярый, беттеме?

Асрау. Хәзер бетә... Мәчтүрә апа әйтә, моның өчен аның арт сабагын тыңлатырлар, ди. Абый жаным, зинһар өчен, шул карт мордарның арт сабагын тыңлатыгыз эле...

Нияз. Аның арт сабагын тыңлатудан сиңа ни файда?

Асрау. Адәм рисвае булсын. *(Өстәл тузанын сөртә башлый.)*

Нияз. Бу кәгазең белән мөслимәләр жәмгыятенә бардыңмы?

Асрау. Юк. Мәчтүрә апа барырга кушмады. Ник дисәң, Нәгыймә абыстай анда перчидәтел булып утыра икән. Карга карганың күзен чукумас, ди. Анда бернәрсә дә эшләмиләр, жыелышып, күлмәк модалары тикшереп, гайбәт кенә сөйләп утыралар, ди.

Нияз. Син тагы тотындың. Сөйләп бетерәсеңме инде?

Асрау. Бетте.

Нияз. Шаһитларың бармы?

Асрау. Нәгыймә апа белән Мәчтүрә апа беләләр.

Нияз. Ничек беләләр?

Асрау. Мин аларга бәйнә-бәйнә сөйләп бирдем.

Нияз. Ул гына житми... Кәгазең монда калыр, ә үзең энә шул бүлмәгә кер.

Асрау. Әем, кермим мин анда. Мин азган-тузган кыз бала түгел.

Нияз. Эшеңне казый карар.

Асрау. Карамый торсын эле, карагыч кушарлар. Әйем, кирәкми!..

Нияз. Ихтыярың.

Фәтхи керә.

## VI

Нияз, асрау һәм Фәтхи.

Асрау. Беләм мин сезне, мин алдалана торган кыз бала түгел. Кара син аны, песи-песи сөйләшкән булып, бүлмәгә керттеп, минем үк арт сабакны тыңлатмакчысыңдыр. Тыңлатмый тор эле... Тыңлаткыч кушарлар. Мәчтүрә апаны алып килсәм, үзеңнең арт сабагыңны тыңлатыр.

Нияз. Нәрсә саташасың, төш күрәсеңме әллә син?..

Асрау. Төш күрергә аяк өстемдә басып торам ла.

Фәтхи. Нәрсә, туташ, әллә бу катыргы муен абижайт итәме?

Нияз. Сөзгә нәрсә кирәк?

Асрау. Прашиния белән килгән идем, бүлмәгә кер, ди, жирбит.

Фәтхи. Йөрмә монда, кызый, йөрмә юкка. Байлар кайгысын кайгыртучы кәмитит бит бу, син безнең кәмититкә бар.

Асрау. Ул кайда тагын?

Фәтхи. Мөселман социалистлар кәмитите дисәң, һәркем әйтер.

Асрау. Мәчтүрә апа белә торгандыр. Ничек дидең әле?

Фәтхи. Мөселман социалистлары кәмитите.

Асрау. Мөселман сәт, сәт...

Нияз. Мөселман сәләмәләре кәмитите диң, ха-ха-ха...

Фәтхи. Без сәләмәлектән хурланмыйбыз, тәти егет, менә сезне сәләмәләндереп ташласак, ни эшләрсез икән, селәгәй авыз.

Асрау чыга.

Нияз. Абзый кеше, сүгенергә бу кабак түгел, йомышыгызны әйтегез дә юлыгызда булыгыз!

Фәтхи. Кабакта, ичмасам, эчеп исерәсең, ә сез монда эчми исергәнсез. *(Газета чыгарып.)* Минем фамилиямне кем рөхсәте белән монда бастырып чыгардыгыз, ә?

Нияз. Кая?

Фәтхи. Койма башында. Бу нәрсә соң?

Нияз. Фәтхулла Насыйров дөнъяда бер сез генә дип беләсезме әллә?

Фәтхи. Минем өчен бер мин генә шул.

Нияз. Кызганыч... Фәтхулла бай сезнең белән адаш булуына хурланса, бер хәл иде... Сөзгә ни калган?

Фәтхи. Киләсе гәзигегездә, сабын заводының эшчесе Фәтхулла Насыйров белән буржуй Фәтхулла Насыйров арасында адашлык та, кардәшлек тә, туганлык та, чорт та юк, дип бастырыгыз! Мин моны сөзгә яхшылык белән әйтәм. Бастырмасагыз, үпкәләмәгез!.. Мин үземнең, чисный фамилиямне какой-то собака, буржуй фамилиясе белән бутыйсым килми. Менә шул!

Нияз *(төкереп)*. Шпана!..

Фәтхи чыга, паузадан соң Мисбах хажи керә.

## VII

Нияз, Мисбах хажи.

Мисбах. Жыелдылармы?

Нияз. Бүгөн эллэ нишлэп бик акрын жыелалар, хажи эфэнде.

Мисбах. Кара эле, кем, капка төбөндө бер кыз очрады, урын-фэлэн эзлиме эллэ?

Нияз. Юк.

Мисбах. Ни эшкэ соң ул монда буталып йөри?

Нияз. Сезне эзлэп килгэн.

Мисбах (*куркып*). Минне?!

Нияз. Әйе, сезне, хажи эфэнде.

Мисбах. Нигэ кирэк булдым икэн мин аңар?

Нияз. Менэ гариза калдырып китте.

Мисбах. Гариза?! Нинди гариза?

Нияз. Сезнең өстегездән жалу белән килгэн, хажи эфэнде.

Мисбах. Минем өстән жалу белән?!

Нияз. Ул сездә асрау булып торган икэн.

Мисбах. Йә, йә?

Нияз. Бикэгез мөслимэлэр жәмгыятенә жыелышка киткәч, сез, хажи эфэнде, ишекләрне биклэп, аның белән кети-кети уйнап алгансыз икэн.

Мисбах (*лап итеп утырып*). Ә?! (*Кинәт торып.*) Йә, хуш, хуш, нәрсә ди?

Нияз. Эшне зурга жибәрергә уйлый. Әгәр дә хажи абый ризаландырмаса, эшне болай гына калдырмыйм, мөселман социалистлары комитетына ирештерәм, ди.

Мисбах. Хуш, ирештерде, ди, аннан ни булган, шаһитлары кая? Хуш, шаһитлары кая, йә?

Нияз. Доктордан караткан.

Мисбах. Ай, каһәр икэн, Алла орган икэн! Ризаландырыр өчен үзенчә күпме сораган була?

Нияз. Ул үзенә күп сорамый.

Мисбах. Шулай да күпме ди?

Нияз. Үзенә биш йөз, ди, аны берәү котырта икэн, аңа да бер-ике йөз кирэк булыр. Докторны да күреп сөйләшергә кирэк. Жыенысы мең сумга жыелыр.

Мисбах. Мең сум?! Мең сумга, дурак, мин алма төсле унжиде яшьлек мулла кызын гомерлеккә алам. Йөз сум бирсәм дә, түбәсе күккә тияр эле.

Нияз. Мең сумнан ким бер тиен булса да алмаска кушты.

Мисбах. Ничек кушты? Кемгә?

Нияз. Миңа.

Мисбах. Сиңа?!

Нияз. Әйе, менә язуы.

Мисбах. Ике йөзгә дә күнмәсме икәнни?

Нияз. Күнәр төсле күренми... Вакыты бик уңайсызга туры килде. Ни әйтсәң дә, шәһәрдә көч большевиклар кулында бит. Эш аларга ирешсә, шуны бәһанә итеп атып куюлары да бар.

Мисбах. Һә, биш йөзгә дә күнмәсме икәнни?

Нияз. Күнми, хажи әфәнде, күнми. Яхшы чакта бетерергә кирәк.

Мисбах. Акча күрсәткәч, бәлки, алты йөзгә күнәп тә куяр.

Нияз. Ихтыярыгыз. Мең сум өчен атып куйсалар...

Мисбах. Өркетмә, егет, өркетмә... Асрау өчен аталар ди, атмый ни...

Нияз. Шундый гына атып куярлар...

Мисбах (*бүлдереп*). Ярый, ярый... Аяк астыннан чыккан каза икән, хәерле булсын. Мең булса, мең булсын.

Нияз (*шатланып*). Менә, әллә кайчан шулай кирәк иде. Кая, рәхим итегез!

Мисбах. Нәрсә?

Нияз. Мең сум.

Мисбах. Ә, кем, акчаны үзенә үз кулым белән бирермен, син шаһит булырсың, яме!

Нияз. Ничек?

Мисбах. Шулай. Мәслихәтләрең өчен рәхмәт. Жыелдылар дисеңме? (*Чыга.*)

Нияз. Алырсың шәйтанның иман. (*Гаризаны карап.*) Әһә... Пеште генә. Адресы күрсәтелгән... Кызны алдан күреп йөзгә күндерсәм... калганын әһем, әһем, әһем... (*Кулларын уа.*)

Сәхнә артында шау-шу башлана, шаулашып чыгалар.

## VIII

Нияз, Нуретдин, Батырхан, Мисбах хажи, Сәхипгәрәй һәм башка байлар.

Мисбах (*чыгып китмәкче була, башкалар жибермиләр*). Валлаһи газыйм, бер тиен бирмим. Алла боерса, бер тиен юк!

Батырхан. Хажи әфәнде, соңын уйлагыз!

Нуретдин. Бернәрсә булса, хәзер тәртәгә тибә башлый. Син тәртәгә тип, мин тәртәгә тибим, милләтне кем кайгыртыр?

Сәхипгәрәй. Деньги на кон, отец дьякон! Акча сездән, хезмәт бездән!

Батырхан. Хажи әфәнде, сез акыллы кеше, соңын уйлагыз! Дулый торган вакыт түгел. Әфәнделәр, утырышыгыз, мәжлесне дәвам иттерәбез. Нияз әфәнде, утырыгыз.

Зур өстәл әйләнәсенә утырышалар. Нияз кәгазьләр алып утыра.

Мисбах. Утырсам утырам, ләкин бер тиен бирмим, сүзем сүз! Болай да инде бирә-

бирэ бирэнгэ сабышып беттем.

Нуретдин. Э мин бирмимме? Юрган хәтле гәзит чыгарам, шуның өстенә кәмититкә дә, Хәрби Шурага да, башкасына да синең белән тигез бирәм.

Мисбах. Хәррият, милләт, кәмитит, шураларыгызның барысы да минем кесәгә көя төшерер өчен корылган тегермән. Бир дә бир, ал диюче юк.

Батырхан. Гел алырга гына димәгәндер бит. Алган хәтлесенә шөкер итегез. Кайчагында бирергә дә кирәк бит, ахрысы. Безнең кемнәр өчен тырышканлыкны күрмисезмени, сезнең өчен бит, сезнең өчен, ягъни милләт өчен!

Сәхипгәрәй. Безгә үз ихтыярыгыз белән бирмәсәгез, большевиклар кычкырып алырлар.

Батырхан. Мөселман комитеты президиумының нәүбәттән тыш фәүкылгадә утырышы дәвам итә. Каралачак мәсьәләләр: беренче — Хәрби Шураның матди ягын төзәтү; икенче — мөселман комитетының тышкы һәм эчке идарәсен автономияле итеп игълан итү; өченче — Совет властен тасдыйк итү-итмәү мәсьәләсе. Дүртенче — Төркестандагы соңгы хәлләр турында информация.

Мисбах. Алай икән, сезгә акча да бир, шуның өстенә савитны да тасдыйк ит... Алай булса, без киттек, хушыгыз!.. *(Торып китмәкче була, тотып утырталар.)*

Нияз. Сабыр итегез!

Батырхан. Утырыгыз, сез мине аңламадыгыз, хажиде. Ул алай түгел.

Нуретдин. Бу ниткән кирегә өстерәвең инде синең!

Сәхипгәрәй. Деньги на кон, отец дьякон!

Мисбах. Минем алдымда савит дигән сүзне телгә аласы булмагыз, рөхсәт юк! Жыен разбуйник, галах, зимагур, динсез сәләмәләр шайкысы бит алар. Савит, имеш, шайкы, шайкы, шайкы!.. У-у-у! Алла биреп, богауланган көннәрен бер күрсәм, тиреләрен үтмәс пычак белән үз кулым белән тунар идем. У-у-у! Алла боерса, у-у-у! Алла боерса!.. *(Өстәлне тукмаклап.)* Менә сезгә хәррият, менә сезгә ыслабуда! Менә сезгә магазин, менә сезгә кәнтрибуция!..

Батырхан. Менә шул шатлыклы көннәренә күрәсегез килсә, хәзерге вакытта дәүләтегезне кызганмаска кирәк.

Сәхипгәрәй. Бүген ун мең бирәсегез килмәсә, иртәгә йөз мең кәнтрибуция түләрсең.

Мисбах. Акчам юк дигәч, пычагыма кәнтрибуция саламыни ул!

Сәхипгәрәй. Табарлар...

Мисбах. Табар менә!.. *(Йодрыгын күрсәтеп.)* Килеп карасын, бирермен!..

## IX

Әүвәлгеләр һәм хәзрәт.

Хәзрәт. Әссәламегаләйкем!

Нуретдин. Вәгаләйкемәссәлам, әйдүк, хәзрәт!

Батырхан. Хәзрәт, соңга калыбрак килдегез.

Дога кылалар.

Мисбах. Ашарга чакырсаң, вақытыңда килә алар, монда бит майлы бәләш төбә кәтми ашыгырга.

Хәзрәт. Никах мәжлесә бар иде.

Мисбах. Шундый кыямәттә кайсы диванасы өйләнергә уйлаган тагы?

Нияз. Шулай инде, кайсы өйләнә, кайсыберсә бүлмәгә бикләп кети-кети уйный.

Мисбах. Егет, май кап. Бетте!

Нуретдин. Кемгә никах укыдыгыз, хәзрәт?

Хәзрәт. Ибраһим байга.

Нуретдин. Чәйче Ибраһим байгамы?

Хәзрәт. Әйе, бикәсә бик күркәм, яшь кенә, йоны яңа чыгып килә торган үрдәк бәбкәсә төслә. Бик зифа, бик сылу, һөнәре дә бар икән.

Нияз. Яшь башы белән алтмыш биш яшьлек картка чыккач, һөнәре бардыр шул.

Хәзрәт. Һөнәре бар, ди, бар. Тешләр ямаучы, ди.

Мисбах. Яшь булгач, Ибраһим байның тешен дә, кесәсен дә берьюлы ямап куяр, Алла боерса, хи-хи-хи...

Сәхипгәрәй. Байлар, карап торам да мин сезгә, эшнең, сәясәтнең кая таба барганлыгын төшенмисез, күрәм. Бөтен шәһәр Советлар кулында, урамнарда нәмаешлар, бүген-иртәгә реквизиция, конфискация, контрибуцияләр башланачак. Үлем куркынычы борын төбөндә торган бер заманда мөселман комитеты президиум әгъзалары бикәчләп яталар. Болай булса, гафу итегез, байлар, үзегез дә бетәсез, безне дә бетерергә жыенасыз. Мин Хәрби Шураның вәкиле булуым сыйфаты белән тарихи вакыйгаларга сезнең болай салкын карашыгызга протест баян итеп, мәжлесегезне ташлап китәргә мәжбүрмен. Гафу итегез, байлар, сез безгә кирәк түгел, без сезгә кирәк, хушыгыз! *(Чыга.)*

Батырхан. Сәхипгәрәй әфәнде, Сәхипгәрәй әфәнде!..

Нуретдин. Бу ни булды бу?!

Батырхан. Мәсьәләнең ничек булганын төшендегезме инде, байлар?.. Сәхипгәрәй әфәнденең бу чыгышы Хәрби Шураның бездән аерылуы дигән сүз.

Мисбах. Ә сез шул койрыксыз саесканнар өчен бездән акча даулуйсыз.

Нуретдин. Тукта әле син, эшнең төбөн аңламыйча лыгырдама әле!

Батырхан. Ит үзлегеннән кортлый, дигәннәр бабайлар, безнең комитит тә үзлегеннән кортлады, эфэнделәр. Менә күрәсез, комитетның фәүкылгадә жыелышына шундаен мөһим вакытта биш кеше килгән. *(Кычкырып.)* Бу ни эш бу!..

Мисбах. Кычкырма, барыбер миннән бер тиен юк!

Батырхан. Бу эшебез белән үзебез муеннарыбызга бау салабыз.

Мисбах. Син сал, мин салмыйм.

Батырхан. Йә, менә иртәгә большевиклар килеп барыбызны берәм-берәм суя башласалар?.. Кем яklar, таянычыбыз кемдә?..

Мисбах. Өркетмә, егет, өркетмә... Алла барлыгын онытма, эфэнде! Син Аллага ышанасыңмы, әллә койрыксыз саескан Хәрби Шурагамы?.. Шулай бит, хәзрәт?..

Хәзрәт. Алла, сакланганны саклармын, дигән. Динебез, милләтебез бетмәсен дисәгез, иганәләрегезне кызганмагыз. Мал кызгана торган чак түгел.

Нияз. Эфэнделәр, бу фәүкылгадә мәжлес булмады, бу фәүкылгадә ботка булды, протоколга ни язарга да белмим.

## X

Өвәлгеләр һәм Давыт.

Давыт *(шашынып керә)*. Харап, эфэнделәр, харап!

Барысы *(сискәнеп торып)*. Ни бар, ни булган?..

## XI

Өвәлгеләр һәм хатын белән Фәттаһ.

Фәттаһ, Хатын. Ни бар, ни булган?

Давыт. Милләт бетте!

Барысы. Бетте?!

Давыт. Дин югалды!

Барысы. Югалды?!

Давыт. Дәүләт очты! *(Арып утыра.)*

Мисбах. Очырмабыз, рәхсәт юк!

Батырхан. Милләткә ни булган?

Давыт *(кулын бутан)*. Харап!

Хәзрәт. Динне нишләткәннәр?

Давыт. Харап!..

Нуретдин. Дәүләткә ни булган?

Давыт. Беттек, жәмәгать, беттек!



Хәзрәт. Ярабби, эльәман, Ярабби, эльәман!

Барысы. Ни бар соң? Ни булган?!

Давыт. Югары урамда бөтен кибетләрне печәтләп киләләр!

Барысы. Ә-ә-ә?!

Давыт. Түбән базарны патрульләр чолгап алганнар!

Барысы. Сөбханалла, Машалла!

Давыт. Урам башларында пулеметлар...

Барысы. Ляхәүлә, ляхәүлә... *(Куркыналар, хәрәкәт.)*

Мисбах *(Батырханга жикеренеп)*. Ишетәсеңме, правасыз атбакат, тол пистон. Кая милләтең, кая иттифақың, кая Хәрби Шураң?! Анда безнең кибетләрне талыйлар бит!..  
*(Нуретдингә.)* Син кызыңа кияү эзләп шул шартлавыкны безнең арага тыктың!  
*(Батырханга.)* Кибетебезне талатыр өчен жиде ай буенча бездән акча жыйдыгызымыни! Буш куык, шартлавык!..  
*(Нуретдингә.)* Тайга карап азган ат, син нәрсә карадың, тол дүдәк!..

Нуретдин. Жикеренмә миңа, юләр балык, юка баш!

Батырхан. Әфәнделәр, сабыр, үпкәләшә торган чак түгел, холыксызланмагыз, сабыр! Бөтенләйгә өметегезне өзмәгез, бу эшләр вакытлы гына...

Мисбах. Малым, дәүләтем таралганнан соң аның мәңге булмавыннан миңа ни файда?!

Батырхан. Мал бетсә, табылыр. Жанны саклап калырга кирәк.

Мисбах. Мал булмагач, хәерче жан ни эшкә миңа? *(Шашынып.)* Кая, бирегез балта, бирегез күсәк, мылтык бирегез, дин юлында шәһит китәм, чукындырып шәһит китәм!  
*(Шашынып кешеләргә, урындыкларга бәйләнә.)*

Хәзрәт. Сабыр, хажиде, сабыр, тынычланыгыз, утырыгыз! *(Утырталар.)*

Мисбах *(елан)*. Ай, малларым, жан кисәкләрем, малларым!..

Нуретдин. Йә, Батырхан әфәнде, инде ни эшлибез?

Хәзрәт. Ярабби, эльәман, Ярабби, эльәман!..

Давыт. Үзебез гаепле, үзебез. Куеныбызда еланнар асрадык!

Батырхан. Әфәнделәр, шашмагыз, болай өметсез булырга ярамый... Ир булыгыз!..

Мисбах. Әй, кяфир, хәзергә кадәр мине хатын дип йөрдеңмени!..  
*(Гөжүм кыла, хәзрәт тотта.)*

Хәзрәт. Сабыр, сабыр, хажиде әфәнде!

Мисбах. Хурлыгына чыдар хәлем юк, хәзрәт. Шул сакалым белән мине хатын исәпләп юләр саттырган бит ул... Ай, малларым, жаннарым, малларым!..  
*(Елый.)*

Батырхан. Жәмәгать, әфәнделәр, урыннарыгызга утырышыгыз!.. Большевикларның мондый чыгышлары, күрегебез дә торыгыз, үз башларына булыр. Шәһәребезнең большевиклар

кулына күчкәнәнә күпме генә булды, базарда мал, икмәк, чәй-шикәр калмады. Бу эш кара халыкны үзен үк тынычсызландырачак. Бу афәттән котылырга юллар бар, ләкин һаман да шул бер нәрсә кирәк.

Барысы. Нәрсә, нәрсә?!

Батырхан. Милли сәрмая, акча кирәк.

Мисбах (*урыныннан сикереп торып, Батырханга барып*). Тагын акча!.. (*Кукиш курсәтәп.*) Менә монысы акча, ә менә монысы милли сәрмая!..

Сөнгать һәм кораллы ике эшче керә.

## ХII

Әүвәлгеләр, Сөнгать һәм кораллы ике эшче.

Сөнгать (*гаскәрләргә төрле урыннарда куеп*). Әфәнделәр, бер шәһәрдә ике властың яшәве мөмкин түгел. Революцион военный комитет исеменнән бирелүегезне үтенәм, коралларыгыз булса, ташлагыз!..

Батырхан. Сөнгать әфәнде, исәнмесез!.. (*Алга атлый.*)

Сөнгать. Урыныгыздан кузгалмагыз!..

Мисбах өстәл астына кача, башкалар катып кала.

Пәрдә.

## ДҮРТЕНЧЕ КАРТИНА

Бай зал. Төнлә.

### I

Давыт, Нуретдин, Мисбах хажы, Дилбәр, хәзрәт, Сәхипгәрәй, Фәттах һәм башка байлар.

Сәхипгәрәй. Итак, әфәнделәр, әгәр дә Хәрби Шура председателен 24 сәгать эчендә азат итмиләр икән, без коралга ябышырга мәжбүр булчакбыз.

Барысы. Корал күтәрергә кирәк, мәслихәт.

Давыт. Корал күтәрерлек реальный көч житәрлекме?

Сәхипгәрәй. Житәрлек һәм тайяр.

Давыт. Шулаймы?

Сәхипгәрәй. Тимер дружина беренче сигнал бирү белән большевикларга каршы сугышка чыгарга тайяр тора. Тик бер айлык жалунияләрен алдан бирелүен сорыйлар.

Мисбах. Кара син аларны, акыллы башлар икән. Сугышмас борын жалуния алмакчылар. Иң элек сугышсыннар, савитны жиңсеннәр, аннары алырлар. Без качып китмибез ич.

Давыт. Сугышка чыгарлык булсалар, сораганнын бирергә кирәк.

Мисбах. Моңарчы биргәннәребезне Алла кабул итсен. Алдан жалунияләрен алып бетергәч, нәрсәгә кызыгып сугышырлар икән алар! Без, энем, эш хакын кәләпүшчеләргә дә алдан биреп куймыйбыз. Бу сугыш эше, уен түгел. Бәлки, ул капкадан чыгуга үләр.

Сәхипгәрәй. Тимер дружинаның теләкләрен ирештердем, калганы ихтыярыгызда, байлар.

Нуретдин. Сәхипгәрәй әфәнде, сугыш эшендә хәйлә кирәк бит, хәстәрен күрдегезме?

Сәхипгәрәй. Бөтен планнар эзер.

Нуретдин. Шулай да?..

Сәхипгәрәй. Беренче, броневиклар үтә алмасын өчен, бөтен урамнар аркылы бүрәнәләр тезелеп ята. Зур йортларның чарлакларына, мәчет манараларына пулеметлар куелды.

Нуретдин. Туплар нинди урыннарда булачак?

Сәхипгәрәй. Шәһәр сугышында тупларның кирәкләре юк.

Нуретдин. Юк, юк, туплар кирәк. Гөрселдәтеп атып жибәргәндә гөж килсеннәр иде.

Мисбах. Корал ягы ничек, корал ягы?

Сәхипгәрәй. Кемнең?

Мисбах. Тимер дружинаның.

Сәхипгәрәй. Ышанычлы 800 штык, 12 мең патрон, 3 пулемет, ләкин икесен төзәтергә кирәк булыр. Хәер, шәһәр сугышында пулеметның әһәмияте аз...

Давыт. Кавалерия буламы?

Сәхипгәрәй. Әлбәттә, хәзергә 35 баш ат, 28 ияр...

Нуретдин. Азрак икән...

Сәхипгәрәй. 19 сәңге, 96 кылычыбыз бар. Ләкин кавалериянең шәһәр сугышында кирәге дә шулкадәр генә.

Давыт. Әфәнделәр, бу кораллар белән генә сугыш башлау бәладән башка нәрсә тудырмас. 12 мең патронны бер сәгатәтә атып бетерергә мөмкин. Аннан соң ни эшләрбез? Манарадагы бер пулемет та күгәрченнәр куркытудан башкага ярамас. Минем фикеремчә, үзара яңадан акча жыеп, беренче планда коралны ныгытырга кирәк.

Мисбах. Тагын акча?! Акча белән корал ныгытырга дип уйласагыз, мине бөтенләй юк дип белегез. Ныгытасын ныгыттык инде, Алла кабул итсен.

Сәхипгәрәй. Сөз байларның ярдәменнән башка ныгытып булмый.

Мисбах. Милләтегез кая соң?.. Болай да бер елдан бирле милләт, дин ныгыттырдыгыз. Инде хәзер корал ныгытырга уйлыйсызмыни?.. Бигайбә, мәгъзүр, әфәнделәр. Өнә яшь бикәчкә өйләнгән Ибраһим байдан ныгыттырыгыз. Кәмититкә дә

язылып кына түлэмичэ котылды. Э үзе бер ай эчендэ төгэл бер миллион сум патша акчасы жыеп алды. Нигэ ул ныгытмый, ныгытсын!..

Хэзрэт. Жһиһад эшендэ коралның нык, яхшы һәм көчле булуы, элбэттэ, кирэк. Ләкин сугышта иң кирәкле нәрсә хәмият, гайрэт һәм иман. Алыык, мәсәлән, Бәдер, Охед сугышларын. Карыйк ибне Зиатның Энделсне фәтхен...

Нуретдин. Хэзрэт, эш вакытында әкият сөйләмик.

Давыт. Мөселман полыгының ни хәле бар?

Сәһипгәрәй. Аны оештыру бөтен килеш Батырхан әфәндегә тапшырылды.

Давыт. Минемчә, безнең иң көчле терәгебез энә шул мөселман полыгы булырга тиеш. Ул оешмаганда, сугыш башлаудан, бая әйткәнчә, бер мәгънә дә чыкмас.

Тавыш.

Нуретдин. Батырхан әфәнде кулында булса барып чыгар, Алла боерса.

Фәттаһ. Әле хәзер генә бу әфисәр әфәнде бүрәнә дигән иде. Хәзерге вакытта саллар юк, урман ерак. Аннан соң хәзерге вакытта шәһәрдән дә чыгып булмый бит. Уйлап-уйлап торам да, ул хәтле бүрәнәләрне каян табып бетерербез икән, дим. Әллә, мин әйтәм, бүрәнәләр урынына урамнар аркылы тирән-тирән чокырлар казу мәслихәт булырмы икән, дим? Кыргыч, көрәк, лом, Аллага шөкер, һәрбер йортта бар.

Сәһипгәрәй. Телефон, телеграм баганалары хәзергә жһитәрлек.

Хэзрэт. Бүрәнә дә булсын, чокыр да булсын... Бу инде, ягъни мәсәлән, гасре сәгадәттәге Хәндәкь сугышы төсле...

Нуретдин. Хэзрэт, вәгазәңне мәчеттә, иркен чакта сөйләрсен, йә, хуш, хуш, тагы?

Дилбәр. Картлардан узып булса да миңа да сүз бирегез әле.

Сәһипгәрәй. Рәһим итегез!

Мисбах. Бу ниткән кош тагы?

Сәһипгәрәй. Мөслимәләр жәмгыятеннән килгән вәкилә.

Дилбәр. Әфәнделәр, жәмәгать, картлар, сез кораллар, бүрәнәләр, чокырлар турында сөйләштегез. Әмма санитарлык турында һичберегез бер сүз әйтмисез. Мөслимәләр жәмгыяте мәжрухларны карау эшен үз өстенә ала. Без мөслимәләр жәмгыятенең бөтен әгъзаларын шәфкать туташлыгына мобилизовать иттек.

Мисбах. Миием карчыкны да туташ иттегезме, ха-ха-ха... Йөрмәгез юк белән саташып.

Дилбәр. Әгәр дә кирәк булса, хатын-кызлардан дружина төзәргә сүз бирәбез.

Мисбах. Ә?! Ха-ха-ха!

Дилбәр (*каты*). Әйе, юкка көләсез, хажи баба.

Мисбах. Соң бит безнең ирләрдән төзелгән тимер дружинабыз бар, хатыннардан

агач дружина төземәкче буласызмыни?.. Маташмагыз юк белән кеше көлдереп... Энже калфаклы дружина, ха-ха-ха!..

Дилбәр. Хәер, хажи баба, сез әле һаман да хатын-кызларга курчак итеп карамакчы буласыз икән. Ләкин ялгышасыз, Керенский төзөгән ударный батальоннарны онытмагыз!.. Жанна д'Арк — Орлеанская деваны исегезгә төшерегез!

Мисбах. Аруллы дифкыларыгыз да, калфаклы дружиналарыгыз да үзегезгә булсын, бәлагездән башаяк.

Дилбәр. Ай, хажи баба, хатын-кыз дигәч тә сезнең азиатлык пружинагыз басылды булырга кирәк.

Мисбах. Тимер дружинага агач пружина куйсаң, басылмый хәле юк аның, хи-хи-хи!..

Барысы. Юк эшкә кердегез, юк эшкә!..

Шаулашалар. Батырхан керә.

## II

Әүвәлгеләр һәм Батырхан.

Батырхан (*честь биреп*). Әфәнделәр, полк хәзер, фәрманыгызны көтә!

Барысы. Ура, ура!..

Нуретдин. Яшәсен мөселман полыгы, яшәсен Батырхан!

Барысы. Ура, ура!..

Батырхан. Яшәсен Чыңгыз әүляды!

Барысы. Ура, ура!..

Давыт. Яшәсен татарның Әнвәр пашасы!

Барысы. Ура, ура!..

Хәзрәт тәкбир әйтә башлый. Сәхипгәрәй авызын кулы белән каплый.

Батырхан. Әфәнделәр!..

Барысы. Т-с, т-с!.. (*Хәзрәт тәкбирен бүлә.*)

Батырхан. Мөселман полыгын большевикларга каршы сугышка чыгарыр өчен өч нәрсә кирәк!

Барысы. Ун булсын, йөз булсын, барысын да үтибез.

Батырхан. Шул өч нәрсә булса, полк сезнеке!

Барысы. Үтибез, үтибез, теләкләре нәрсә соң?

Батырхан. Полк теләгән өч нәрсәнең беренчесе — акча!

Барысы. Алай!.. (*Пауза.*)

Батырхан. Икенчесе... (*Пауза.*)

Нуретдин. Хуш?

Батырхан. Акча!

Мисбах. Ишеттек!

Батырхан. Өченчесе һәм ахыргысы — акча!

Мисбах. Безнең өчен файдалы сүз әйтәме дисәм, һаман шул иске куыкны шартлатуың икән, энем.

Батырхан. Йә, әфәнделәр, мин җавап кәтәм, акча буламы?

Мисбах. Акча булса, мин милли мөселман полыгы түгел, кяфирләр полыгы да төзи алам.

Батырхан. Булмый икән, бүген үк төнлә полк солдатлары авылларына таралчак.

Мисбах. Сугышкан өчен оялмыйча акча сорарга алар милләт түгелмени?

Батырхан. Алар хәзер милләт тә, чорт та түгел, алар сугыштан алжыган солдатлар гына. Йә, байлар, ни әйтәсез?! *(Барысы тын кала, пауза.)* Акча жыясызмы? *(Барысы тын, пауза.)* Акчагыз бармы?

Мисбах. Юк!

Батырхан. Юк булгач, мәгъзүр, сау булыгыз!.. *(Китмәкче була.)*

Нуретдин. Тукта әле, Батырхан, тукта!

Батырхан. Байлар, мин ике сөйләшергә дип килмәдем, ахыргы сүзем, акча бирәсезме, юкмы?

Нуретдин. Күпме кирәк соң?

Батырхан. Жалуниягә сиксән мең, коралларга ике миллион.

Барысы. Алай-й-й!..

Давыт. Әфәнделәр, Батырхан мәсьәләне уртага салды, ни дисез?

Фәттаһ. Ул сораган хәтле булмаса да, кадәри хәл жыеп бирергә кирәк булыр.

Мисбах. Миннән сукуыр бер тиен юк. Болай да бирә-бирә бет басты инде мине.

Нуретдин. Син, кем, хажи, бернәрсә булса, хәзер пузырьга керә башлыйсың, алай ярамый, син бирмә, мин бирмим, кем бирер?

Мисбах. Милләт бирсен.

Нуретдин. Син, мин милләт бит инде.

Мисбах. Алаймы, акча сораганда — милләт, магазиннарны печәтләгәндә — имгәк!

Батырхан. Менә шул печәтләнгән магазиннарыгызны ачтырыр өчен, йортларыгызны кайтарыр өчен, контрибуцияләр түләмәс өчен, төрмәләрдә газап чигүче каһарманнарны азат итәр өчен акча кирәк.

Мисбах. Магазиннарымны товарлары белән, йортларны зарарлары белән сугышып кайтарып алып бирсеннәр, бирермен. Юкса төче телләнеп, явачак карга, туңчак бозга

ышандырып, житәрлек каен терәттегез инде.

Нуретдин. Тукта эле, хажи, сөйлисең дә сөйлисең, башкаларга сөйләргә ирек бир. Хуш, Батырхан әфәнде, нишлик икән?.. Бик зур акча бит, жыеп булырмы икән?..

Батырхан. Йөз еллар буенча жыелган дәүләтләрегез тар-мар булсын дисәгез, акча бирмәгез! Мең өч йөз елдан бирле килгән динегез мәсхәрә ителсен дисәгез, акча бирмәгез! Никахлы хатыннарыгыз, буйга житкән кызларыгыз хурлансын дисәгез, акча бирмәгез!

Мисбах. Йөз еллардан бирле жыелган дәүләтем китте. Хур ителерлек кызым юк, яшисен яшәгән, ашыйсын ашаган. Карчыгымны алалар икән, үпкәм юк, алсыннар.

Дилбәр. Милләтнең карт аталарына шундый тарихи вакыйгалар алдында мондый сүзләр сөйләү оят. Мең мәртәбә оят! Дөнъя яралганнан бирле коллыкта, хурлыкта яшәгәнбез, шәрык хатын-кызлары, бу көн житкәч, намусыбызны саклап калыр өчен актык тамчы каныбызгача көрәшеп корбан булырга хәзербез!.. Бернәрсәбез жәл түгел!.. Менә сезгә энжеле калфагым, менә сезгә ридикулем. *(Өстәлгә ташлый.)* Без бичара хатын-кызлардан тагын сезгә ни кирәк?.. Урамнарга чыгып сугышыгыз дисәгез, без хәзер! Үлегез дисәгез, үләргә дә без хәзер! Бирегез корал, корал бирегез!.. Корал, корал, корал!.. *(Гушыннан язган була. Давыт белән Нуретдин әйләнәсендә йөриләр.)*

Сәхипгәрәй. Су бирегез, су!..

Нуретдин. Милләт юлында корбан булган кызым, кызым Дилбәр!..

Давыт. Өткәй, алып чыгыйк!..

Нуретдин. Кызым, кызым!

Култыклап алып чыгалар. Дилбәр калфагын, ридикулен алып чыга.

Батырхан. Әфәнделәр, күрдегезме бу каһарман туташны, шуны күреп тә күңелләрегез йомшармадымы?.. Оят сезгә, оят! Шулай ук хатыннардан да түбән калдыгызмыни?.. Кая соң сездә бабабыз Чыңгыз ханның гайрәте?!

Мисбах. Калфак бәреп кенә гайрәт күрсәтү сиңа кирәк булса *(кәләпүшен кат-кат өстәлгә бәрен)*, менә сезгә кәләпүшем, алыгыз, ал! Кил, зинһар, акча гына сорамагыз!.. Не, корал, имеш, коралланасы килсә, тимер дружинага барсын... Ир-ат алдында кыз башы белән кәмит уйнамасын.

Шау-шу.

### III

Давыт, Дилбәр, Нуретдин, башкалар һәм Зәйнетдин.

Зәйнетдин. Әссәламегаләйкем!

Хәзрәт. Вәгаләйкемәссәлам!

Сәхипгәрәй. Әфәнделәр, менә тимер дружинадан килгән вәкил, үзе белән

сөйлөшөгөз.

Зэйнетдин. Дөрөс, жәмәгать, мин вәкилен вәкил, ләкин тимер дружинадан түгел.

Сәхипгәрәй. Кайдан?

Зэйнетдин. Мин үз йомышым белән генә килгән идем.

Сәхипгәрәй. Хуш?

Зэйнетдин. Миңа Фэттах абый кирәк иде, Фэттах абый, кил әле!

Фэттах (*торып*). Минме?

Зэйнетдин. Әйе, кил әле!

Сәхипгәрәй. Жәмәгать, таралмагыз!..

Фэттах. Мин хәзер, хәзер... Йә, ни бар, Зэйнетдин?

Зэйнетдин. Әйдә киттек, рәт чыкты.

Фэттах. Йә?

Башкалар үзара сөйлөшөләр.

Зэйнетдин. Бер жирдә биш чиләк спирт калкып тора.

Фэттах (*шатланып*). Булмас ла?!

Зэйнетдин. Билләһи газыйм... Әйдә!

Фэттах. Бәһа?

Зэйнетдин. Сорап та торма, мөф... Әйдә киттек!

Фэттах. Мәжлес бит, чыгармаслар, үзең генә рәтлә.

Зэйнетдин. Минем сума житми шул, булмаса, акча гына бир!

Фэттах. Акча?.. Күпме кирәк?

Зэйнетдин. Ике чиләгенә үземдә дә рәт бар, калганына сума житми.

Фэттах. Янымда ул хәтле юк шул, кем, Зэйнетдин.

Сәхипгәрәй. Әфәнделәр, урыннарыгызга утырышыгыз, мәжлес дәвам итә.

Фэттах. Хәзер, хәзер.

Зэйнетдин. Өендә бармы?

Фэттах. Табылыр.

Зэйнетдин. Әйдә алайса, киттек.

Фэттах. Мәжлес бит, милләт эшләре.

Зэйнетдин. Әй, дуракланмасана!.. Милләт кайгырта торган чакмыни... Биш чиләк бит!.. Әйдә!

Фэттах. Шулаймы?

Зэйнетдин. Нишләттең, әйдә, дим инде!

Фэттах. Хәзер... Жәмәгать, минем хатын үлә икән, мәгъзүр, сау булыгыз!..

Зэйнетдин. Үлә генә түгел, шытты инде, шытты. (*Чыгалар.*)



Барысы. Таралмагыз, таралма, жәмәгать, бу ниткән эш бу?!

Наум Пахомич белән генерал Носов керәләр.

#### IV

Өвәлгеләр, Носов һәм Наум Пахомич.

Наум Пахомич. Керергә рөхсәтме?

Нуретдин. Әйдүк, Наум Пахомич, әйдүк.

Наум Пахомич. Господа, таныш булыгыз, генерал Сергей Сергеевич Носов.

Нуретдин. Сөз соңладыгыз, Наум Пахомич.

Наум Пахомич. Менә генералны көттем, совещаниедә идек.

Нуретдин. Йә, ничек соң сөздә эшләр?

Наум Пахомич. Көткәннән дә артык булып чыкты. Сергей Сергеевич, аңлатыгыз!

Носов. Господа, без сезнең белән ничә йөз еллардан бирле туганнарча тату, дус булып яшәп килдек. Татарлар моңарчы ватанга һичбер вакыт хыянәт кылганнары юк. Татар солдатлары сугышларда ватан өчен геройларча сугышканлыкка мин үзем шаһит. Бу турыда мин 1916 елны главный командующийга рапортта да белдергән идем. Без һәрвакыт сезгә ышанган төсле бу юлы да ышанабыз. Башлаган эшегез зур, Алла куәт һәм гайрәт бирсен! Большевикларга каршы көрәшү — хәзерге заманда һәрбер намуслы, ватанын сөюче гражданның бурычы. Без рус офицерларыннан төзелгән өч меңлек көч белән сезгә булышырга хәзер торганлыгыбызны белдерер өчен килдек... Өч меңле офицер отряды к вашим услугам, господа.

Барысы. Ура, ура, ура!..

Носов. Сөздә оста командирлар аз булганлыктан, командование эшен без үзегез алып барырга булдык.

Наум Пахомич. Сергей Сергеевич үзе главный командующий булачак.

Барысы. Ура, ура, ура!..

Носов. Бер атна эчендә бу шәһәрдә бер большевик та калмас. Бер айдан, күп булса, ике айдан Мәскәүдә булырбыз!..

Барысы. Ура, ура!..

Сәхипгәрәй. Йә, жәмәгать, күпмешәр языласыз?

Нуретдин. Миннән ун мең языгыз!

Мисбах. Миннән бер тиен дә юк.

Нуретдин. Ярамый, хажи, ярамый.

Мисбах. Хәзергә ярап торыр... Соң, үзең уйлап кара, Нуретдин, полыгына бир, шурасына бир, дружинасына бир, кәмититенә бир, Мөхтәсибенә бир, квартал казначиена бир,

чортына бир, муртына бир, бир дә бир!.. Мә дигән кеше юк, бирэ-бирэ бетмәскә, минем кесәм зәмзәм коесы түгел, егетләр.

Батырхан. Менә иртәгә үк сәләмә кызыл гвардеецлар йортларыгызга кереп, көз көне казларны суйган кебек, берәм-берәм барыгызны суеп чыгачаклар. Исән калганнарга гомергә түләп бетерә алмаслык контрибуцияләр салып, жыеныгызны, богаулап, окоплар казырга алып китәчәкләр. Салкын кырларда, буран, бозлы яңгыр астында ач-ялангач килеш, адашкан этләр төсле кырылып бетәчәксез... Үләксәләрегез козгыннарга, ач бүреләргә азык булачак. Кәфен саручыгыз булмас, кабер казучыгыз булмас, женаза укучыгыз булмас, сөякләрегезне тычканнар кимерер...

Мисбах. Өркетмә, егет, өркетмә!.. Ярый, мең сум языгыз!

Нуретдин. Миннән илле мең.

Сәхипгәрәй яза.

Хәзрәт. Бездән дә илле сум языгыз!

Мисбах. Киткән-киткән икән, ике мең булсын.

Нуретдин. Миннән алтмыш мең.

Башкалар тагы яздыралар.

Батырхан (*кыза барып*). Хатыннардыгызны, сылу, зифа кызларыгызны плен алып, казармалар, күперләр юдырып, зимагурларның шакшы киёмнәрен яматып, кызыл гвардеецларга никахсыз загс ясап кияүгә бирерләр, әби-бабаларыгыз күмелгән зиратларны стадион ясап, эшчеләрдән футбол типтерерләр!

Нуретдин. Миннән йөз мең!

Мисбах. Мин синнән киммени, языгыз ун мең!

Башкалар язылалар.

Наум Пахомич. Молодец, Мисбах Шакирич, молодец. Миннән егерме мең языгыз!

Мисбах. Языгыз егерме биш мең!.. Әмма ләкин актыгы булсын.

Носов. Молодец, князь, молодец!..

## V

Әүвәлгеләр һәм Нияз.

Нияз. Жәмәгать, жәмәгать!..

Барысы (*куркышып торалар*). Ни бар, ни бар?!

Нияз (*тагы кычкырынып*). Жәмәгать!

Барысы куркышып сискәнәп тайчаналар.

Нияз. Жәмәгать!.. Финляндский полк килде, вокзалда совет агитаторлары аларны котырталар. Үз ягыбызга аударырга кирәк. Барысы да кораллы!

Мисбах. Кеше куркытмыйча әйтсән, авызың тузар дип курыктыңмы әллә, саескан!

Давыт. Өфәнделәр, ул полкны үз ягыбызга аударырга кирәк.

Мисбах. Аларга да акчамы?..

Батырхан. Өфәнделәр, ул полкка әби-бабаларыбызның гадәте булган кунакчыллык күрсәтү — сезнең бурычыгыз. Хәзердән жәмһүриятнең бөтен урамнарына, тыкрыкларына фәрман таратырга кирәк, һәрбер гаилә дүрт-биш солдатны кунак итсен! *(Тавыш.)* Һәм большевикларга каршы өндәү алып барсын.

Нияз. Аннан соң тупчылар казармасында булдым. Йөз меңгә егерме туп сатарга булдылар.

Нуретдин. Алырга кирәк, безгә туплар кирәк.

Барысы. Алырга кирәк!

Нияз. Алырга кирәк булса, хәзер, шул минут акча бирегез! Тизрәк, тизрәк. Вакыт үткәرمәгез!

Нуретдин. Барысы күпме кирәк?

Нияз. Йөз мең. Унбиш пулемет мең ярым. Барысы йөз дә бер мең ярым.

Мисбах. Сатулаш, бәлки, төшәрләр.

Нияз. Шуннан ким бирмиләр.

Нуретдин. Йә, жәмәгать, бирә башлагыз. Бисмиллаһир-рахманир-рахим, менә егерме биш мең. *(Акча бирә.)*

Мисбах. Көтәргә бирмиләрме?

Нияз. Акча, акча кирәк, акча!

Нуретдин. Кая, хажы, күпме саласың?

Мисбах. Янымда барлыгы ун сум килгән.

Нуретдин. Ярый, теге май хисабыннан сиңең өчен утыз мең бирәм.

Мисбах. Нишләттең инде син?.. Карт көнеңдә син дә кызыл гвардин булдыңмы?..

Нияз. Бирәсезме, юкмы?

Мисбах. Ә, монда биш мең сум бар икән. Кая, жәмәгать, хәллә хәленчә сез дә салыгыз, безнекенә саварга димәгәндер бит.

Башкалар да акча салалар.

Нуретдин *(акча санап)*. Булды, менә нәкъ йөз дә бер мең биш йөз сум.

Мисбах. Алган нәрсәләреңә яздырып счет ал!

Нияз *(акчаларны кесәсенә салып)*. Ярый, жәмәгать, теләктә булыгыз. Үлеп-нитеп калып кайтмасам, бәхил булыгыз!..

Барысы. Бәхил, бәхил!..

Хәзрәт. Жәмәгать, йә, тәкбир!..

Тәкбир әйтәләр. Нияз чыга. Еракта пулемет тавышы. «За власть советов» көенә жыр тавышы ишетелә.

Тәкбир акрынлана, куркынып бер-берсенә карашалар. Бик каты кычкырып Дилбәр керә.  
Дилбәр. Киләләр, киләләр, матрослар киләләр!  
Барысы куркышып катып калалар.  
Барысы. Т-с-с-с!.. *(Кача баишыйлар. Пулемет тавышы көчәя.)*

Пәрдә.

## БИШЕНЧЕ КАРТИНА

Себер шәһәрләренең берсендә номер. Чемоданнар, кәрзиннәр хәзерләнгән.

### I

Нуретдин, Мисбах хажи.

Мисбах. Сез дурак, сез дурактан битәр мин дурак! Йә, ниемә калган, йорт-жиремне ташлап, чегән төсле, шәһәрдән шәһәргә сөрлегеп йөрү? Йә, ниемә калган?.. Үз иркең белән тот та, бөтен мөлкәтеңне ташла да дуадак күке төсле кит, имеш. Бу да булдымы эш, бу да булдымы акыл, бу да булдымы сәүдәгәрлек! Шулай шул. Алла берәүнең башына бәла жиберим дисә, иң элек аның акылын алыр, дигәннәр... Бик дәрәс... Менә хәзер бөтен мөлкәтеңнән колак кагып, кардәш-кабиләңнән аерылып, тол ата каз төсле, чемоданнар күтәрәп йөр инде монда сөйрәлеп! *(Башын тукмаклар.)* Әй син, карт дурак, миңгерәү бүкән, ярык чүлмәк, буш барабан!.. Кайда идең соң син?! Ахыр гомеремдә шул дураклыкны күрсәтер өчен, мин сине алтмыш биш ел буенча муеным өстендә асрадыммыни, дурак, дурак!..

Нуретдин. Болай холыксызлану килешми, хажи, бер синең генә башка төшкән бәла түгел, ил белән күтәрәбез.

Мисбах. Төкерәм мин синең илеңә! Илеңдә минем ни эшем бар, миңа рәхәт булмагач! Карт хәерче төсле, күпер төбәндә үлгәндә, илең минем авызга су салырмы соң?

Батырхан керә.

### II

Нуретдин, Мисбах һәм Батырхан.

Батырхан. Әссәламегаләйкем!

Нуретдин. Вәгаләйкемәссәлам! Әйдүк, Батырхан әфәнде, утырыгыз, шатлыклы яңа хәбәрләр юкмы? Сугыш сафында ниләр бар?

Батырхан. Өфе киткән.

Мисбах. Ишкән икән! Без аны синнән башка да ишеттек, киткәнне син әйтмәсәң дә, Аллага шөкер, ишетә торабыз. Алганны син әйт безгә. Моңарчы киткәннәрен Алла кабул итсен.

Нуретдин. Ярсыма, хажи. Хуш, хуш, Батырхан эфэнде, хуш?

Батырхан. Чилэбе төбөндө бик каты сугышлар бара.

Нуретдин. Шулай укмыни?

Мисбах. Өфесе дә китәр, Чилэбе дә китәр, Умский да китәр, бөтен Себере дә китәр.

Безгә ни эш кала, безгә кая барырга?

Батырхан. Тагын да ерагракка күчэргә туры килер.

Мисбах. Рэхмәт киңәшеңә, акыллы сүзең өчен, Аллаһы Тәгалә келөвез хатынга дучар итсен үзеңне... Тапканнар бер сүз, күчэргә, имеш... Болай да инде күчә-күчә иске күчәр төсле шомарып беттем. Бөтен дөнъяны алып бетерсэләр дә, һаман шулай күчерерсезме?..

Батырхан. Шуннан башка чара юк, хажи эфэнде.

Мисбах. Чарасы юклыгын синнән башка да беләм. Күчәрә-күчәрә агач атка атландыруыгызны азсынып, әллә инде йолдызларга атландырмакчы буласызмы?

Нуретдин. Кит, хажи, тузга язмаганны, ичмасам, син сөйләмә. Бөтен дөнъяны кем бирә аларга! Менә күрегез дә торыгыз, Чилэбе төбөндө борыннарын сындырмасалар, башым протестка керсен!

Мисбах. Бер кат протестка кергән башны икенче кат тагы, хи-хи-хи!..

Нуретдин. Тукта әле, хажи, син төшенмисең!

Мисбах. Төшенгән хәтлесеннән дә ычкына алмыйм, зинһар, яңа башыннан төшендерә күрмәгез инде.

Нуретдин. Соң бит бөтен генераллар, барлык эфисэрләр, адвокатлар, докторлар бу якта. Вакыты житкәч, шундый кыздыра башларлар, Алла боерса, ул кызыл шәйтанныр Мәскәүне ташлап киткәннәрен дә сизми калырлар.

Мисбах. Үз сүзен сөйләгән дурак бер генә кат дурак, ди, башка дурак сүзләрен сөйләүче дурак йөз кат дурак, ди. Син, Нуретдин энем, бу юлы соңгысы булып калдың, бигайбә. Соң, кеше сүзен сөйли торган чакмыни!.. Ә менә мин генералларыгызга да ышанмыйм, кызылларыгызга да ышанмыйм. Үз кайгым кайгы. Нигә, миңа димәгәе, жыенысы шунда бергә жәһәннәмгә поход китми! Барысы да безнең башка бәла булып туган имгәкләр... Инде эшнәң төбөн уйласаң, барысына да менә моның төсле шартлавыклар, тол пистоннар гаепле. Хөррият, кәмитит, чорт, горт дигән булып, жир өстендәге бәрәкәтне күтәрделәр. Патша начар булган аларга. Патшасыз, кәмитит булып көн күрергә уйлаганнар. Кырдыгыз!.. Туйдан соң дөмбергә дигәндәй, сез ашаганга авыз сөртеп, адашкан эт шикелле йөр монда өстерәлеп.

Нуретдин. Бу шәйтан туге мәңгегә тартылып дип беләсеңме әллә син?! Большевикларның нинди кош икәнлекләрен халык хәзер үзе дә аңлады инде. Менә, Алла боерса, киләсе елга шул вакытта, Колчак хәзрәтләре Мәскәүдә патша булып утырмаса,

башым протестка керсен!

Мисбах. Аңарчы кызыллар муеныңны киссэләр, ни әйтерсең? Хи-хи-хи!.. Әй, нәрсәгә дип тел туздырып карт башың белән малай-салай сүзен сөйләп утырасың иренмичә. Мәскәү, имеш, барып кара, хәзерлэгәннәр ди. Исән-сау абынып, әби-бабайлар янына күмсэләр дә, рәхмәт укырсың әле. Әй, син, пугач батыр, тол пистон, каһәр суккыры, нигә теленне йоттың! Бик шапырына идең бит әле... Рәт калмадымыни! Кая милләтең, кая кәмититең, кая Хәрби Шураң!.. Ходаның хикмәте, бездә рәт бар чагында барысы да бар иде, бездә рәт күренмәгәч, керосин сибелгән кандалалар төсле, әллә кая юкка чыгып беттеләр. Кәмитит тә юк, шурасы да юк...

Батырхан. Ахмак сүзне атаң сөйләсә дә, тыңлама, диләр.

Мисбах. Ярый, хуш, акыллы сүз ишетик. Кая соң милли кәмитит, шураларың? Йә, кая?

Батырхан. Хәзерге вакытта Русиядәгә бөтен татар-төрөк милләтен оештыра торган, аларга юл күрсәтә торган Милли Идарә бар.

Мисбах. Нәрсә, кем?

Батырхан. Моңарчы исемен дә ишетмәвегез тәэссеф.

Мисбах. Себер жилинең шаукымыннан колакларым тонса да тонгандыр. Бигайбә, нәрсә, кем дидегез әле?

Батырхан. Милли Идарә.

Мисбах. Алаймы?

Батырхан. Шулай.

Мисбах. Ярый, ярый, бара торгач, милләткә дә койрык таккансыз икән, энем.

Нуретдин. Куй әле, хажи, юк-бар сүзләреңне. Хуш, Батырхан әфәнде, хуш?

Батырхан. Кичә генә әле Милли Идарәнең әгъзалары мөфти хәзрәт белән берлектә Колчак хәзрәтләренең эчке эшләр министры урынбасарының секретарен күреп сөйләште.

Нуретдин. Хуш, хуш, нигә соң аны баядан бирле әйтми торасыз. Йә, хуш, нәрсә ди?

Батырхан. Эчке эшләр нәзарәте янында милләтләр бүлегә дигән бер бүлек төзәргә мөмкин булыр төслерәк сөйләште.

Нуретдин. Менә шул шул, юньле булсаң, берәү дә читкә какмый. Яхшылап түбәнчелек белән сорый белгәч, бөтен хокукларны бирерләр әле, Алла боерса.

Батырхан. Ләкин хәзерге вакытта Милли Идарәнең матди ягы гаять начар. Тиз арада милләт ярдәм кулын сузмаса, бөтен милли теләкләр харап булачаклар.

Нуретдин. Хуш, ни эшләргә кирәк инде? Нинди ярдәм?

Батырхан. Милли хокуклар бирелсен дисәгез, милләт харап булмасын дисәгез, милли сандык файдасына...

Мисбах. Тагын акчамы?

Батырхан. Әйе, акча бирегез!

Мисбах (*торып*). Мишәр әйтмешли, сыптырып каталатсаң үзегезне, яхшы түгел. Кара син, акыллы башлар, бумажникны азсынып, милли сандыкка ук ябышканнар.

Батырхан. Вакыт мөһим һәм куркынычлы. Акча булганда гына милли иттифакны, милли мәнфәгатьне саклап кала алачакбыз.

Мисбах. Алаймы?

Батырхан. Шулай, хажи әфәнде.

Мисбах (*кукиш курсәтен*). Менә монысы сәүдәгәр кукишы, ә менә монысы майлы кукиш. (*Ике кулыннан бер кукиш ясап.*) Ә менә монысы иттифаклашкан мәнфәгатьле кукиш!

Батырхан. Алаймы?

Мисбах. Шулай!

Батырхан. Ә менә монысы мәдәни кукиш! (*Яңагына суга.*)

Нуретдин. Батырхан әфәнде, бу ни эшегез, сез ни эшлисез?!

Пауза.

Мисбах (*Батырханның кулын алып*). Тот кулны, рәхмәт, энем, Билләһи газыйм, чын күңелдән рәхмәтләр укыйм. Бу аз әле. Без дуракларны жиргә яткырып суктырырга кирәк. Ник дисәң, дуракка йодрык кына акыл кертә ала... Без дурак булмасак, сезнең ише тол пистоннар артыннан лагун төсле тагылып йөрер идекме?.. Без дурак булмасак, патша да урынында утырыр иде. Дуракларны яңаклау гына аз. Аларны яткырып кабыргалары сынганчы, әйтә-әйтә бүсәргә кирәк. Әле шунысына рәхмәт әйтәм, кем, Нуретдин, яңакласа да үз кеше яңаклый, большевик түгел. Ни әйтсәң дә, үзегезнең мөселман, милли йодрык, хи-хи-хи!..

Батырхан. Хажи әфәнде, зинһар, гафу итегез, кызулык белән булды...

Мисбах. Бәхил, Билләһи газыйм, бәхил. Береннән алып меңенә кадәр бәхил!.. Үзегезнең тегеләй бармакларың, каләм тотып кына тәрбияләнсәләр дә, шактый салмак икән, хи-хи-хи!..

Батырхан. Хажи әфәнде, зинһар, гафу итегез, мин сездән үтенәм.

Мисбах. Үтенмә, энем, үкенечкә калырсың. Гомереңдә бер егетлек эшләгәнсең икән, май кап!

Офицер киemenдә Давыт керә.

### III

Әүвәлгеләр һәм Давыт.

Давыт. Хәерле көн, әфәнделәр!.. (*Күрешәләр.*)

Нуретдин. Улым, сугышлар Чиләбе төбөндә бара, ди, расмы?

Давыт. Барса бара торгандыр.

Нуретдин. Бу ни була инде?

Давыт. Сугышта стратегиясез булмый.

Батырхан. Гомумән, хәлләр ничегрәк, Давыт әфәнде?

Давыт. Яхшы.

Батырхан. Соңгы көннәрдә хәбәрләр бик буталчык булып күренәләр. Әллә чынлап та?..

Давыт. Хуш?..

Батырхан. Әллә чынлап та киләләрме?..

Нуретдин. Алла сакласын, Алла сакласын. Сөз ни сөйләсез, Батырхан әфәнде?

Давыт. Батырхан әфәнде, мондый сөһбәтләр бирүегезгә гажәпләнәм. Бөтен мәдәни дөнья безнең белән булган чагында, бер төркем бандитларның үлем алдында тыпырчынуларын әле һаман да күрмисезмени?

Батырхан. Анысы шулай да бит, Уфаның китүе бик шомландыра.

Давыт. Күңеләңне тыныч тот, Батырхан әфәнде. Биш айдан соң Мәскәүдә, конституционный монарх исәнлегенә бокал күтәргәндә, бу көнгә куркуларың өчен кызарырга туры килмәсен сиңа.

Батырхан. Алаен алай да, яшерен хәбәрләргә караганда, Чиләбе төбөндә алар искиткеч көч белән, коточкыч дәрәжәдә сугышалар, ди.

Давыт. Әнә аларның соңгы тыпырчынулары шунда инде. Безгә аларның бөтен көчләрен бер жиргә жыярга кирәк иде. Менә хәзер алар Чиләбе төбөнә жыелып життеләр. Бүген-иртәгә безнең тарафтан бирелгән бер удар бөтен большевизмны Урал таулары итәгендә күмәчәк. Шуннан соң Мәскәүгә барып керергә генә кала. Соң, үзегез уйлап карагыз! Азыклары юк, киемнәре юк, кораллары юк; нәрсә белән сугышырга кирәк! Бөтен өязләрдә, авылларда сәнәкчеләр продналог отрядларын кырып бетергәннәр. Хәзерге вакытта Сембер, Самар, Воронеж, Тамбов губерналары сәнәкчеләр кулында. Мәскәү ут эчендә... Петроград камалган. Шулай, Батырхан әфәнде, яңа Россия яңартылган жир төсле яңарып, чистарып калачак... Эткәй, мин командировка алдым. Бәлки, тиз генә күрешә дә алмабыз. Миңа берәз акча кирәк иде.

Нуретдин. Әллә фронтка озаталармы?

Давыт. Юк. Безнең тылга берничә большевик бандитлары үтеп, партизан отрядлары төзегәннәр, авылларда коткы салып йөриләр икән. Шуң бандитларны атарга, авылларны тынычландырырга безнең эскадронга приказ булды. Дилбәр кая?

Нуретдин. Иртә белән чыгып киткән иде. Кайтмаган, күрәсең.



Фэттах керэ.

IV

Өүвэлгелэр һәм Фэттах.

Фэттах. Эссэламегалэйкем, исәнме, байлар!

Нуретдин. Эйдэ, Фэттахетдин, эйдэ, йэ, нилэр бар?

Фэттах. Биш вагон дигәннәре ике генэ булып чыкты. Менэ образчыгы!

Мисбах. Кая, кая? *(Чэйне чэйнәп.)* Урта күренэ. Бәһа?

Фэттах. Бәһа турында сорамагыз да, мөф инде, мөф!.. Бичкындырырга ярамый, байлар, башкалар сизмәс борын тибэргэ кирәк.

Нуретдин. Казна малы түгелдер бит?

Фэттах. Ниткән казна малы булсын. Вагоннарында кытайлары да утырып торалар.

Мисбах. Казна малы булса ни булган... Казна малында бэрәкәт тә хәзер...

Фэттах. Ниятегез булса, ашыгык, байлар, извозчик көтеп тора.

Нуретдин. Карарга кирәк булыр. Улым, акча дигән иденме?

Давыт. Әйе.

Нуретдин. Ярый, эйдэ безнең белән, нинди чэй икән? Батырхан әфәнде, вакытыгыз сыйдырса бездә калыгыз. Озакламыйча Дилбәр дә кайтыр.

Батырхан. Ярый, ярый, минем язасы нәрсәләрем дә бар иде, хушыгыз, Давыт әфәнде, муаффақыять телим.

Давыт. Рәхмәт, хушыгыз! *(Чыгалар.)*

Батырхан, идән буйлап озак йөрөп, утыра. Язарга керешә.

«Шарабан» жырлап Сәхипгәрәй керә.

V

Батырхан һәм Сәхипгәрәй.

Сәхипгәрәй *(жырлый)*.

А ну, лошадка, трогай, трогай

По сибирскою дорогой,

Ах, шарабан мой, шарабан,

Я мальчишка шарлатан...

Ә, Батырхан әфәнде, жаныем, бәгырем, син һаман мондамыни эле? Исәнме, яхшымы, исәнме, матурым, саумы?

Куда ветер, туда я,

Галиябану сылуым-иркәм,

Балдызым, ялгызым, жизнәкәй...

*(«Шарабан» көенә.)*

Прощайте, други, я уезжаю  
И шарабан мой я вам завещаю.  
Ах, шарабан...

Кая соң болар? Хужалар кая? Дилбәр туташ, Давыт кая?..

Батырхан. Давыт хәзер генә монда иде, чыгып китте.

Сәхипгәрәй. Син өй саклап калдыңмы? Мин күрешеп, бәхилләшеп, исәнлектә-саулыкта, юл сәфәрәнә, юл сәфәрәнә, сәфәр чыкмакчы булып, сәфәрләшергә килдем...

*(Жырлый.)*

Вместо сигар, эх, тарый-барый  
Хотят дать нам коммунары.  
Ах, шарабан...

*(Жыр ахырын жырлап бетерә. Елый.)*

Батырхан. Сәхипгәрәй эфәнде, ятып йоклап алыгыз.

Сәхипгәрәй. Булмый, булмый, йоклап та, елап та булмый... Беттек бит, беттек, хур булып, мәсхәрә булып, адәм көлкесе булып беттек бит, Батырхан эфәнде... Соңгы көннәрнең соңгы сөгәтләрән аракыга батырабыз... Мин гомеремдә аракыны авызыма алган кеше түгел... Сәләмәтлегем югалмасын, дидем, гимнастика ясап, мускуллар үстердем... Таза, сау, шат булып дөнъяда торасым килде... а вон поди, большевик үтермәкче була... Нигә ул мине үтерә, сукин сын! Мин бит гимназист чагымда социалистлар кружокларында эшләдем. Прокламацияләр тараттым, комитетларга, съездларга сайландым. Мин бит монархист түгел!.. Үткән көннәрнең күләгәләрәндә үземнең собстванный утарымда хәл жыясым килә... Мин укыдым, мин тырыштым, мин ватанга, патшага, халыкка хезмәт итәргә тиешме, түгелме?..

*(Жырлый.)*

Ах, шарабан мой...

Йә, Батырхан эфәнде, шуннан соң?

Батырхан. Ятыгыз, Сәхипгәрәй эфәнде!

Сәхипгәрәй. Сез мине аңламыйсыз, аңламыйсыз! Уф-ф!

Батырхан. Мин сезне аңлыйм. Матди һәм мәгънәви бөлгенлекне хис итүе авыр.

Сәхипгәрәй. Әй, сезгә нәрсә, и так хорошо, и так недурно.

Батырхан. Миңа яраган нигә сезгә ярамый?

Сәхипгәрәй. Ярамый шул, ярамый. Ярамаганга ярамый... ярамый!.. Черньның миңа баш булуын каным күтәрә алмый. Капл дивизиясендә чагында Самар төбөндә атылган крестьяннарның күз карашлары... ух, ул минутлар!.. Мин «жир — крестьяннарға» дип, менә шул куллар белән прокламацияләр таратучы мин! Шул ук крестьяннарның күкрәкләрәнә

төзэлгән пулеметны менә шул ук кулларым белән борып тордым...

Батырхан. Да!

Сәхипгәрәй. Раз алда үлем, эчәргә кирәк, артта үлем, эчәргә кирәк. До победного конца эчәргә кирәк. Эчүдә генә табарсың син үз хакынны! Дурак!.. Әйдә, акыллым, аек дурактан исерек дурак акыллырак, әйдә киттек, дурак!.. (*«Шарабан» жырлап чыга.*)

Батырхан (*идән буйлап йөри. Ширма артына караватка барып ята*). Чынлап та аек дурактан исерек дурак акыллырак... Их, менә шулай ятып йокыга китсәң иде дә йөз елдан уянсаң иде! Уһу-һу-һу!.. (*Йокыга китә. Зур пауза.*)

## VI

Батырхан, Дилбәр һәм Нияз.

Нияз. Нуретдин әфәнделәр кая болай төялеп киттеләр икән?

Дилбәр. Милли Идарәгә яисә берәр сәүдә эше белән киткәннәрдер. Йә, Нияз әфәнде, хикәягезне сөйләп бетермәдегез бит.

Нияз. Хикәя түгел, Дилбәр туташ, үз башымнан кичкән вакыйга.

Дилбәр. Хуш?

Нияз. Шул... Алты пулемет белән илләгә якын кызылармеецларны плен алып штабка китереп тапшырдым.

Дилбәр. Карагыз әле, Нияз әфәнде, үз шәһәребездә чакта мин сезне гаскәри дип тә белмидер идем. Ә сез чын каһарман әфисәр икәнсез ләбаса.

Нияз. Ерак сәфәр кешеләрне таныта да, душлаштыра да, Дилбәр туташ. Ул чакларда мин дә сезгә якын барырга батырчылык итми идем. Сәфәр интересларының берлеге миңа көч, гайрәт бирде. (*Төргәккә күзе төшеп.*) Бу нәрсә?

Дилбәр. Бу — Америкадан килгән крепдешин, көчкә-көчкә генә бер платьельык алып калдым.

Нияз. Шулай ук бик зарурмыни?

Дилбәр. Мәскәүгә кайткач, без, эмигранткалар, барыбыз бертөсле платьелардан, бертөсле киенеп грандиозный бал ясамакчы булабыз. Вакыт житеп бара. Иртәгә эмигранткаларның жыелышы булачак. Шунда фасон сайларга булдык.

Нияз. Кайчан Мәскәүгә кайтырбыз дип уйлыйсыз?

Дилбәр. Аермачык әйтүе кыен. Шулай да ике-өч айдан кайтырбыз дип уйлыйбыз. Анысы инде, Нияз әфәнде, сездән, әфисәрләрдән зависит... Ике атнадан кайтарасыз икән, без эзер.

Нияз. Мин дә эзер, Дилбәр туташ, Мәскәүгә генә түгел, дөньяның койрыгына кадәр сезнең белән барырга эзер. Мин, Дилбәр туташ, боргаланып-сыргаланып ике сөйләргә

яратмыйм. Мин гаскәри кеше — раз, два и готово!.. Мин, Дилбәр туташ, сезне туганнан бирле яратып йөрөм... Менә бу куллар, бу беләкләр... *(Үбә.)*

Дилбәр *(торып)*. Нияз әфәнде, ярамый!

Нияз. Юк, ул ярага тиеш. Сез минем гомерлек юлдашым булырга тиешсез! Мин, шул сөальгә жавап алмыйча, бу бүлмәдән чыгачак түгелмен. Жавап бирегез. *(Кочакламакчы була.)*

Дилбәр. Ярамый, ярамый, Нияз әфәнде. Мине бүлмәдән качарга мәжбүр итмәгез!

Нияз. Сез миңа бүген, хәзер катгый жавап бирергә тиешсез. Туган көннән бирле шашып яратуымның бүлгән бүген сездән алырга тиешмен. Жавап бирегез...

Дилбәр. Акылыгызны башыгызга жыгыз, Нияз әфәнде.

Нияз. Миңа хәзер акыл да, оят та, вөждан да — берсе дә кирәк түгел. Миңа сез кирәк, сез жавап бирегез! *(Кочаклап кыса.)*

Дилбәр *(кычкырып, ычкынып)*. Артыгракка китү инде бу!.. Үзегезне тотта белмәгәч, мин сезнең белән бүлмәдә кала алмыйм!.. *(Чыкмакчы була. Нияз аны көч белән тартып алып ишекне бикли.)*

Нияз. Менә күрәсез, ишекнең ачкычы миндә, сез хәзер чыга алмыйсыз. Әгәр дә минем мөхәббәтемә жавап бирмисез икән, мин моннан үз ихтыярым белән чыгачак түгелмен... Жавап бирегез!

Дилбәр. Ишекләр бикләп кенә мине куркыта алмассыз!.. Ачыгыз хәзер ишекне! Югыйсә мин!..

Нияз. Юк, юк, Дилбәр жаным. Мин сезне куркытырга теләмим, мин сезнең аяк астыгызда шулай, менә шулай утырасым гына килә. Дилбәр жаным, әйтегез, мине сөясезме? Әйтегез, сөясезме?

Дилбәр. Бүген мин сезгә бер сүз дә әйтә алмыйм.

Нияз. Кайчан әйтерсез?

Дилбәр. Бер туры килгәндә.

Нияз. Вәгдәме?

Дилбәр. Әйе.

Нияз. Вәгдәгезнең ныклығын менә шушы берлиант йөзегегез белән раслагыз! *(Көчлөп йөзеген салдырып үз бармагына кия.)*

Дилбәр. Сез нишлисез, Нияз әфәнде, акылыгыздамы сез?

Нияз. Гафу итегез, жаным, вәгдәгезнең ныклығын раслау өчен кирәк ул миңа... Дилбәр бәгырем, Дилбәр акыллым... *(Энжә бавы белән уйнап.)* Әгәр дә сез минем күңелемдәге уйларны белсәгез иде, әгәр дә белсәгез иде... Юк, сез белмисез дә, беләсегез дә килми... Менә шушы энжә бөртекләре шикелле тезелеп торган, тезелеп-тезелеп торган...

*(Энжәне кинәт өзеп ала.)*

Дилбәр. Ах, бу ни эшләвегез!..

Батырхан уянып карап тора.

Нияз. Тс-с-с!.. Сөйгәнлектән, бәгырем, сөйгәнлектән.

Дилбәр. Хәзер кайтарыгыз энжемне, юкса...

Нияз. Тс-с-с! Энжеләрегезне заложник итеп алдым. Минем мэхәббәтемә җавап биргән сәгатәтә энжеләрегез кире кайтачак.

Дилбәр. Шаяртмагыз, Нияз әфәнде! Сезнең бу кыланышларыгыз мине шөбһәләндерә башлады!..

Нияз. Шөбһәләрегезне бетерергә мөмкин!.. *(Кочаклап көчләп үбә. Диванга ега, тартышалар.)* Карышмагыз, бирелегез, бирелегез!..

Дилбәр. Коткарыгыз, коткар! Караул!..

Нияз *(авызын каплап)*. Карышмагыз, бирелегез!..

Батырхан *(Ниязның эңселәсенән эләктереп, ишеккә этеп эҗибәрә)*. Нахал, хулиган!

Нияз *(наганын чыгарып)*. Сез кем?! Кузгалмагыз урыныгыздан! *(Ишекне ачып, бикләп чыгып китә.)*

Дилбәр *(бикле ишеккә бәрә-бәрә)*. Энжеләрем, йөзегем, караул!..

Батырхан. Куегыз, чуалмагыз шул хулиган бандит белән!.. *(Диванга утырта.)* Юк өчен борчылмагыз!..

Дилбәр *(елап)*. Рәхмәт, Батырхан әфәнде, рәхмәт, сез мине коткардыгыз!.. Ничек Алла сезне болай туры китерде.

Батырхан. Тынычланыгыз, Дилбәр туташ.

Дилбәр. Энжеләрем, йөзегем, әтигә ни әйтермен?! *(Елый.)*

Батырхан. Берни дә әйтмәссез!.. Борчылмагыз!..

Дилбәр. Талады бит ул мине, талады, хулиган... Әнкәйнең төсе итеп саклаган йөзегемне... *(Елый.)* Ярый әле сез булдыгыз...

Батырхан. Яман эшкә караганда яхшы йокы хәерлерәк икән, Дилбәр туташ.

Дилбәр. Йокы?!

Батырхан. Гафу итегез, Дилбәр туташ, мин монда йөз елдан соң уянырга дип яткан идем, йөз минут та үтмәде, уяттыгыз!

Дилбәр. Гафу итегез, Батырхан әфәнде, әфисәр булгач, бандит дип кем уйлар аны.

Батырхан. Күрәсең ич.

Ишек артында Нуретдин тавышы.

Нуретдин. Ачыгыз, ач!.. Харап, харап, ачыгыз, кем анда?!

Дилбәр. Әткәй тавышы... *(Ишеккә барып.)* Ах, хулиган, нахал, өстән бикләп

киткән... Өткэй, өткэй!..

Нуретдин. Ачыгыз, ач!.. Харап, харап!..

Батырхан. Нуретдин әфәнде, Нуретдин әфәнде, әү!.. Ватып керегез, ватып!..

Ишек вата башлылар, Нуретдин керә.

## VI

Батырхан, Дилбәр һәм Нуретдин.

Нуретдин. Харап, харап, кызым, харап!.. Батырхан әфәнде, кем бикләде, бу ни эш?!  
Харап, Чиләбе киткән!

Дилбәр. Киткән?!

Нуретдин. Киткән, киткән, туры монда киләләр, ди. Алдагы юлны кызыл партизаннар кискәннәр, ди... Харап, харап! Өйдә жый нәрсәләреңне, киттек!..  
(*Чемоданнарын күтәреп чыкканда, кире кайтып.*) Батырхан әфәнде, нәрсә карап торасыз, кызыллар килә бит!..

Батырхан. Мин монда калам.

Дилбәр, Нуретдин. Нәрсә?..

Урамда «Шарабан» жырлап офицерлар үтәләр.

Нуретдин. Өйдәгез, әйдә, киләләр, киләләр! Керәләр!.. (*Батырхан өстенә чемоданнар өеп, шаулатып, буталып чыгалар.*)

Мисбах (*чемоданнар күтәреп кереп*). Тагын күчәргә!.. (*Чыгып китә.*)

Пәрдә.

## АЛТЫНЧЫ КАРТИНА

Учреждениедә кабинет. Батырхан эшләп утыра. Рауза керә.

### I

Батырхан, Рауза.

Рауза. Ситдинов иптәш. Исемегез турында тагы бер буталу чыкты. Яңа документларыгызда исемегез Батыржан дип күрсәтелгән, бөтен иске документларыгызда Батырхан дип язылган. Шуларның кайсы дәрәс?

Батырхан. Ничек?

Рауза. Батырханмы? Батыржанмы?

Батырхан. Хан белән минем арада нинди мөнәсәбәт булуы мөмкин. Контр «х»ның астына кызыл нокта утыртканыма бер елдан ашып китте инде. Феодал хан белән интернационал «жан» арасында аерма булырга кирәк бит... Моннан соң документлар-фәләннәр дип волокита тудырасы булмагыз, Батыржан Ситдинов, вәссәлам.

Рауза. Болай булгач, сезнең бөтен контр «х»ларыгыз астына кызыл нокталар куеп чыгарга туры килер.

Батырхан. Туры килер түгел, кирәк булыр. Барыгыз!..

Рауза чыга, Давыт керә.

## II

Батырхан, Давыт.

Давыт. Мөмкинме?

Батырхан (*эшитән башын күтәрмичә генә*). Рәхим итегез!

Давыт. Батырхан әфәнде...

Батырхан (*башын күтәрен*). Тукта, тукта, Давыт әфәнде!.. Сез ничек болай?.. Рәхим итегез, утырыгыз!..

Давыт. Рәхмәт.

Батырхан. Ничек болай?.. Кайчан кайттыгыз?.. Легальныймы... Әллә?..

Давыт. Документлар буенча легальный, әмма үзем... (*Жилкәләрен уйната.*)

Батырхан. Шулаймыни?.. Йә, шуннан?

Давыт. Артык бетергән эш юк.

## III

Батырхан, Давыт һәм Рауза.

Рауза. Батырхан иптәш, кул гына куеп жибәрегез, регистратурага бирергә кирәк.

Батырхан кул куя. Рауза чыга.

Давыт. Әллә исемегезне алмаштырдыгызмы?..

Батырхан. Пышылдамыйча, теләгәнчә кычкырып сөйләшергә мөмкин, йә, Давыт әфәнде, шуннан соң? Бик кызык очрашу булды бу. Дилбәр туташ та кайттымы?

Давыт. Әйе.

Батырхан. Йә, шуннан соң?

Давыт. Мин, Батырхан әфәнде, теге вакыттан бирле урынсыз йөрим. Советлар иленең бер гражданы буласым килә, һәм кулдан килгән хезмәтне, халык өчен дисезме, эшче-крестьян өчен дисезме, үтисем килә.

Батырхан. Шулаймы?..

Давыт. Минемчә, татар спецларына тоткарсыз эш бирелергә тиеш. Мәскәү бит хәзер спецларга бөтенләй икенче күз белән карый башлады.

Батырхан. Мәскәү карар ул. Мәскәү ерак бит, Давыт әфәнде. Мәскәү дә һәрбер кызыл авыз кулына күсәк тоттырмыйлар. Ә монда бездә эшләр башкачарак. Малай-шалайлар

белән көрәшеп көннәр уздырабыз. Кеше юк. Ярдәмчеләр, үз кешеләр кирәк.

**Давыт.** Ничек уйлыйсыз, Батырхан эфәнде, миңа монда берәр яры урнашырга булырмы икән?

**Батырхан.** Мин үзем белемнәре, эшләре белән безгә кирәк булган төрек-татар укымышлыларын һичбер вакыт читкә какканым юк. Ләкин безнең арабызда мәсьәләгә тар карашта булучылар да юк түгел.

**Давыт.** Нигә инде ул алай?

**Батырхан.** Янәсе, Советларга үч итеп бер тапкыр жимергән илне төзәтүне менә сезнең шикеллеләр кулына тапшырырга мөмкин түгел, имеш.

**Давыт.** Минемчә, Советлар власте аерым кешеләрдән курку дәрәжәсеннән узган инде хәзер.

**Батырхан.** Сөз шулай уйлайсызмы?

**Давыт.** Бүген шулай бит. Ә иртәгәге өчен алдан бернәрсә дә әйтеп булмый. Все течет, все изменяется, ди Гегель.

**Батырхан.** Әйткәндер, әйткәндер. Ә сезнең үз карашыгыз ничек?

**Давыт.** Миңа хәзер ачыктан-ачык контрреволюция ясаудан бер файда да юк. Мин алпавыт түгел, шулай ук кайтарачак йортларым да юк. Минем бөтен байлыгым, үзегезгә билгеле, товарда, оборотта иде. Переворот ясап, аны һичбер кемнән түләтә алмауга да күзем жите.

**Батырхан.** Дөрес, фикерегез туры... Шулай да... Әгәр дә сезгә мондый сорау куйсалар...

**Давыт.** Хуш?

**Батырхан.** Сезнең малларыгыз Колчакка хәтле үк киткән иде. Шулай да Колчакта карательный отряд башында торып, Себер авылларында крестьяннарны бугазлап йөргәнсез, дисәләр... ни әйтерсез?..

**Давыт.** Мин ул эшләргә агымга ияреп эшләнгән акылсызлык дип кенә карыйм. Сезнең дә бит, Батырхан эфәнде, үткәнегез, большевиклар күзеннән караганда, бик үк шәптән түгел.

**Батырхан.** Минем магазиннарым, фабрикаларым юк иде, Давыт эфәнде.

**Давыт.** Ә дин төзәтүче булу, Пуришкевич, Марков Второйлар белән бергә Дәүләт Думасында янәшә утырырга уйлау, шул ук Советлар властена каршы оештырылган агымнарның илһамчыларынан берсе булу, Себердә Милли Идарә исемнән Колчак ишеге төбәндә большевикларга каршы милли полклар төзәргә йөрүләрегез сезнең монда утыруыгызга уңайсызламаган күренә.

**Батырхан.** Кояшта да андый гына тап бар, Давыт эфәнде. Үткәндәге эшләремне



искә төшерүдән теләгегез нәрсә икәннен белергә мөмкинме?

Давыт. Юк, һичбер яман теләгем юк. Сөз минем Колчакта карательный отрядта эшләвемне хәтергә алгач, сүз уңае килеп әйтүем генә булды.

Батырхан. Сунарчы сунарчыны ерактан таний, дигәннәр бәхетле бабайлар димәкчәсеңдер, шулаймы?

Давыт. Дөрес.

Батырхан. Буталчык суда балык тотуы уңайлырак, дигәннәр картлар. Безгә хәзер сезнең шикелле спецлар бик кирәк. Мин сезне үзбездә калдырырга тырышырмын. Булмаса, башка жиргә урнаштырырырга да мөмкин булыр. Ләкин сез мине, мин сезне белмик. Хәтта без сезнең белән таныш та түгел. Шулай яхшырак булыр. Мәнә адресым, кичкә фатирыма килегез. Миңа баруыгызны өйдәгеләрегез дә белмәсеннәр. Хәзергә хушыгыз... Сәгать уннарда мин сезне көтәрмен. Мәнә шунда сезне легальләштерү турында да уйлашып карарбыз... Хушыгыз!..

Давыт. Рәхмәт. *(Кул биреп, чыгып китә.)*

Батырхан *(идән буйлап йөрөнә. Зур пауза. Телефонда)*. 8-16... Мәрдан, синме?.. Син кичкә миңа килә алмассыңмы?.. Ә?.. Утырыштан соң булса да кереп чык. Мин сине бер кош белән таныштырырмын. Ә?.. Ышанычлы, ышанычлы... Файдаланырга мөмкин булачак, ярый. *(Утырып яза баилый.)*

Мисбах шаулап, талашып керә.

#### IV

Батырхан, Мисбах хажи һәм Рауза.

Мисбах. Тукта, кызый, канатларыңны бик жәймә алай. Син граждән булсаң, мин дә граждән. Әлхәмделилла, советский. Йомышым булгач, монда килми кая барыйм!

Рауза. Вакытында килергә кирәк. Күрәсез бит, сәгать өч инде.

Мисбах. Сезнең шәйтан вакытларыгызда минем эшем юк. Үз вакытым вакыт. Өйләдән чыгып килешем.

Батырхан. Жибәрегез, керсен!

Мисбах. Әнә юньле кеше нәрсә ди. Әссәламегаләйкем!

Рауза чыгып китә.

Батырхан. Йомышыгызны әйтегез!

Мисбах. Хәзер әйтербез, Алла боерса, хәзер әйтербез. *(Утыра.)*

Батырхан. Йә?

Мисбах. Мин йортларны кайтара торган комиссиягә... Машалла!.. Чү, чү, Сөбханалла!.. Син соң теге кем, ни түгелме? Йә Ходай, син ич!

Батырхан. Йомышыгызны эйтегез!

Мисбах. Эйтербез, эйтербез, Алла боерса. Кая, кил, күрешик. Исәнме, саумы?.. Кызыл түрә дә булдыңмыни?.. Ярый, ярый, Бәрәкаллаһ. Укыган кеше — ике яклы пычак шул. Тегеләй дә кисә, болай да юна, хи-хи-хи!.. Ярый, ярый.

Батырхан. Сызгә ни кирәк?

Мисбах. Юк, әле шуны әйтәм, теге чагында милләт дигән пычак белән кисә идең. Коммунист дигән пәкең дә бар икән ләбаса сиңең. Безнең өчен, ни әйтсәң дә, урыс түрәсеннән мөселман түрәсе яхшырак инде. Ике як белән кисәбез диңең, э? Машалла, Машалла... Ә менә без укымаган надан булгач, рәтен-чиратын абайламагач, утка кергән күбәләк төсле өтелдек тә калдык. Уңнан да өтеләр, сулдан да өтеләр; милләтегез белән дә өттегез, Колчак белән йонны теттегез. Шул кадәр өтелдек, кем, егет, тәмуқта янарлык йоныбыз да калмады, хи-хи-хи!..

Батырхан. Йомышыгыз нәрсә?

Мисбах. Мин түбән урамдагы йортымның үземә кайтарылуын сорап йортларны кайтара торган комиссиягә прошение биргән идем. Юләр әйтмешли, бер ел үтте инде, прошением дә юк, җавабы да юк, йортым да юк. Бу ни хәл бу? Артыннан йөрөп, менә Алла хәзер, ике киём киеш ката туздырдым.

Батырхан. Йортыгыз зурмы?

Мисбах. Кечкенә, бик кечкенә. Йорт дип әйтерлегә дә юк.

Батырхан. Ничә катлы?

Мисбах. Кат саны күп аның. Өч катлы, үзе кечкенә.

Батырхан. Ничә квартиры бар?

Мисбах. Санный башласаң, фатир саны да ишле аның, фатирлары кечкенә, шырпы тартмасы хәтле генә.

Батырхан. Алай да ничә фатир?

Мисбах. Бик каһәрләп санасаң, дүрт, биш, алты, жиде фатирга тулыр, бәлки.

Батырхан. Ничә тәрәзәсе бар?

Мисбах. Исәпкә күп. Ләкин аның биш тәрәзәсеннән бер зур тәрәзә чыгармы икән, Валлаһе әгъләм.

Батырхан. Ни өчен кайтармакчы буласыз?

Мисбах. Күз-колак булмагач, искереп эштән чыгып бетә.

Батырхан. Ярый, бер атнадан җавабына килерсез.

Мисбах. Кем, син, зинһар, минем кулны тота күр инде. Мин, теге Ибраһим бай төсле, хөрриятгән файдаланып өйләнмәдем дә, милләтегезгә дә, шураларыгызга да, үзеңнең кәмититкә дә сораганын һаман бирә килдем.

Батырхан. Ярый, ярый, бетте, чыгыгыз!

Мисбах. Караштыра күр инде... Тау тау белән очрашмаса да, кеше кеше белән очраша, дигәннәр... Карый күр!.. *(Чыга.)*

Рауза ашыгып керә.

V

Батырхан, Рауза, Сөнгать һәм башкалар.

Рауза *(каушан кереп)*. Үзәктән инструктор килгән, безнең бүлеккә сораша.

Батырхан. Үзәктән инструктор?!

Рауза. Эһ монда керәләр!

Сөнгать берничә кеше белән керә.

Сөнгать. Исәнмесез, иптәшләр!

Батырхан. Исәнмесез, рәхим итегез!

Сөнгать. Бүлек башлыгы мондамы?

Батырхан. Юк. Урынбасары мин булам.

Сөнгать. Таныш булайык, Сөнгать Сәйфетдинов. *(Гажәпләнен, аптырап кала.)*

Батырхан. Батыржан Ситдинов.

Сөнгать. Батыржан, дисезме?! *(Гажәпләнен карый.)*

Батырхан. Әйе, Батыржан.

Сөнгать. Тукта, тукта, сез теге Батырхан эфәнде түгелме соң?

Батырхан. Әйе шул, Сөнгать иптәш, онытмагансыз икән.

Сөнгать. Сез алай тиз генә онытыла торганнардан түгел бит, Батырхан эфәнде... Э...

Монда эшлисезме?

Батырхан. Икенче ел инде.

Сөнгать. Икенче ел?!

Батырхан. Әйе, икенче ел.

Сөнгать. Бүлек башлыгы булыпмы? Ячейка секретаре белән директорыгызны чакырып килегез әле.

Башкалар чыгып китәләр.

Сөнгать. Гажәп!

Батырхан. Гажәп!

Сөнгать. Әйе, бик гажәп! Сезне бит, Семенов отрядына кушылып Кытайга киткән, дигәннәр иде.

Батырхан. Уйлаганым да юк. Гомумән, Семенов отряды белән минем һичбер вакыт һичбер төрле мөнәсәбәттә булганым юк.

Сөнгать. Милли Идарә эгъзалары башында генерал Семеновка ипи-тоз тотып

сэдакаты игълан итеп баруыгызны, бэлки, хэтерли торгансыздыр?..

Батырхан. Агымга иярелгэн ялгышу гына ул. Хэер, ул ахмаклыктарның берсен дә Совет властеннан яшермәдем.

Сөнгать. Гаҗәп!..

Батырхан. Нигә болай гаҗәпләнәсез, Сөнгать иптәш? Акылы сәламәт кешегә үткәндәге бөтен хаталарыннан кайтып, тәүбә итеп, туры юлга керергә ярамыймыни?..

Сөнгать. Нигә ярамасын, бик ярый. Ләкин ул ярау кешеләрнең йөрәкләре төсле үк серле һәм катлаулы була. Хэер, бу турыда икенче урында яхшылап сөйләшергә кирәк булыр... Рәхим итегез, нигә басып торасыз!.. Рәхим итегез! (*Урын күрсәтә.*)

Батырхан торып шашынып кала.

Пәрдә.

## ЖИДЕНЧЕ КАРТИНА

Бай кабинеты.

### I

Зәйнәтдин һәм Дилбәр.

Зәйнәтдин (*язу өстәле янында утырып язучулар карый. Счет сала*). Хатын!.. Дилбәр, Диллүс!.. Баядирка, чукрак чучка, чык монда!..

Дилбәр (*кереп*). Юньле кылан. Тупасланмасаң да, тупаслыгың җитәрлек.

Зәйнәтдин. Ай Алла, Баядирка дию тупаслыкмыни? Баядирка дип үзең шаштың ич...

Дилбәр. Ярый, ярый, паяцланып утырмасаң! Ни кирәк?

Зәйнәтдин. Ай-яй, бер дә серкәң су күтәрми икән синең, болай булгач, карт хатынны кайтармый да булмас, ахры.

Дилбәр. Ярый, кайтарсаң кайтарырсың... (*Чыга башлый.*)

Зәйнәтдин. Бетте, бетте, Баядирка жан кисәгем, сылуым, иркәм, бетте. Син булганда, карт хатыннар өшкергән инде.

Дилбәр. Нәрсә кирәк соң сиңа?

Зәйнәтдин. Чәпчәмә, чәпчәмә, менә шул вексельне карап чык әле. Фәлшесе юкмы икән?

Дилбәр. Кара әле, Зәйнәтдин, шул вексельләрнең белән башымны катырмасаң, рәтләрәнә төшенә алмыйм.

Зәйнәтдин. Төшенә алмыйм, ха-ха-ха!.. Мин төшенәм ич, гимназияләрдә укымадым, университетка да кермәдем, простой школга да йөрмәдем... Вексель фәлшесен дә сизәрлек булмагач, гимназия бетерүендә ни файда соң?

Дилбәр. Әй, базар татары төсле башымны катырма эле.

Зәйнетдин. Базар татарында хикмәт, Биби Баядирка жан кисәгем, Дилбәрбану, сылуым, иркәм, базар татарында хикмәт. Сезнең тирәдән бәрәкәт очты инде хәзер. *(Күкрәгенә сугып.)* Нәп абзаңда хикмәт, нәпта!.. Давыт кайнагайны әйтәм эле, Мәскәүдә укыган бит. Шулай булса да, сукур бер тиенлек базар бәрәкәтен аңлый алмый. Хәзер шул вагонлап-вагонлап мал жибәрәп торучы Коншоннар да, Морозовлар да, Сендельләр дә юк. Өшкергән хәзер алар, жан кисәгем, өшкергән. Хәзерге заманда жиде кат су, жиде кат ут кичеп товар табыла. Кая киттең инде!.. Утыр дигәч утыр!..

Дилбәр. Курчак төсле каршыңда утырырга эшем бар минем.

Зәйнетдин. Утыр, Нирон Лазаричка хат яз!

Дилбәр *(утырып)*. Йә?..

Зәйнетдин. Жибәргән малларыңны һәм дружеский вексельләреңне алдым, диген. *(Кашына.)* Атна-ун көн эчендә янадан акча һәм соратканың хәтле дружеский вексельләр жибәрермен, диген. Ахырга «эс товарищеским приветом» дип куй. Кулны үзем куярмын. Менә, Алла боерса, киләсе баруда Мәскәүдән яза торган машина алып кайтырмын. Тәкелдәт тә тәкелдәт аннары. Фасоның да килә!.. Нәкъ коеп куйган... Машинада язуны булдыра торгансыңдыр бит?!

Дилбәр. Әй, куй эле, зиһенемне таратма!

Зәйнетдин. Пианинода уйный ала торган бармаклар машинада да уйнар эле... *(Тәмәке каба.)* Кая, шырпы бир!

Дилбәр. Бер эшне бетерергә ирек бир!

Зәйнетдин *(кабызып)*. Совнаркомский, диң, ә?.. Ха-ха-ха... Зәйнетдин Гыйлажетдинең совнаркомскийны сайрата... Ә абразовный Давытка «даешь всё» да тәтеми! Ха-ха-ха!..

Дилбәр. Тупасланмасана, Зәйнүш!

Зәйнетдин. Бетте, бетте, Диллүс... Бетте, Баядирка!.. *(Жырлый.)*

О, Баядирка, мы тебя любим.

О, Баядирка, через тебя страдаем...

Дилбәр. Булды, кул куй.

Зәйнетдин. Кая, мин әйткәнчә яздыңмы? *(Карый.)*

Дилбәр. Кара эле, Зәйнүш, бүген дә кинога бара алмыйча калдыкмыни?

Зәйнетдин. Ничә мәртәбә әйттем мин сиңа, шул «у» хәрәфләрен чуалган дилбегә төсле язма, дип. *(Төзәтә.)*

Дилбәр. Әй, яратмасаң, яздырмасың тагы!.. *(Чыга.)*

Пауза. Мисбах керә.

## II

Мисбах, Зәйнетдин.

Мисбах. Әссәламегаләйкем! Бай үзе дә өйдә икән!

Зәйнетдин. Вәгаләйкемәссәлам, әйдә, хәжи абый, әйдә!

Мисбах. Кая, бер дога кылыйк. Ни хәлләр бар, Зәйнетдин энем? Бик байыйсыңмы?

Зәйнетдин. Сәвиттә кеше байыймыни?

Мисбах. Байыйсыз инде, байыйсыз. Алла бирсен.

Зәйнетдин. Баетырлар болар. Иткән файдаң налогларны түләргә дә житми.

Мисбах. Ярый-ярый, Алла бирсен, әйдә, без карт байлар, көя төшкән тире төсле, хикмәти Хода, куырылдык та калдык, һич хәлләнер хәл юк.

Зәйнетдин. Насыһ булса, булыр әле.

Мисбах. Булмый инде, булмый, биш йорттан берсен кайтармадылар бит, имансызлар, картлык белән рәтен белә алмаганбыз, күрәсең. Әнә Мифтах малае йортын кайтарып та алган, күмәчче Шәрифкә саткан да. Рәтли белгән, күрәсең.

Зәйнетдин. Дәрәс әйтәсең, хәжи абый, рәтли белүдә хикмәт зур. Хәзерге вакытта ишектән куып чыгарсалар, тәрәзәдән керергә кирәк, тәрәзәдән кусалар, ярыктан керергә кирәк.

Мисбах. Шул шул. Малай-шалай шул, һичбер сүзне төшендереп булмый үзләренә. Йөри-йөри өч киём киез ката туздырдым, әле шуның өстенә төрмәгә әлгә яздым. Берсенә илле сумны төрткән идем, разбой сала башлады — атамы дип торам. Әллә илле сумны азсынуы булган инде.

Зәйнетдин. Төртә белергә кирәк, хәжи бабай, төртә белүдә хикмәт. Садаканы да бисмилла әйтми бирсәң, кабул булмый, ди. Төртә белүдә хикмәт!

Мисбах. Шулайдыр, шулайдыр, бөтен дөньясы чәкмәрә килде, бөтен эш, бөтен нәрә яңача булып китте... Карап торам да, Зәйнетдин энем, хәйранга калам. Кем идең, кем булдың! Ни әйтсәң дә, миндә кеше булдың син, миндә. Кем әйтеп кем ышаныр, кибеттәге өч тиенлек малай башың белән, бөтен дөнья хәерчелеккә калганда, баедың да киттең. Нуретдин байның атбакатларга бикәчлеккә хәзерләнгән, гимназия бетергән кызын типтең дә куйдың. Дөньяның асты өскә килде. Әле, Зәйнетдин энем, шуның өчен дип кергән идем. Кибетендә миңа берәр эш табылмасмы? Алла, хәзер менә фатирга түләрлек тә рәт калмады. Элек син миндә хезмәтче идең, хәзер мин булайым. Әйләнгәч, әйләнеп бетәргә кирәк инде.

Зәйнетдин. Хәзерге вакытта күпләп хезмәтчеләр, приказчиклар тотарга ярамый. Аннан соң, турысын әйткәндә, син, хәжи абый, хәзерге сәүдәнен хикмәтенә дә төшенә алмассың. Хәзерге заманда, ай-һай-һай, хикмәтләп эш итәргә туры килә.

Мисбах. Булмас шул, булмас. Үзем дә булыр дип ышанмаган идем. Акшамнан

чыгышлый, тукта бер бәрелеп карыйм диеп кенә кердем. Өйдә утыра-утыра эч тә поша, йөрәк тә яна, ух-ух-х-х... Бетәсе булгач, бетәсең икән... Ярый, Зәйнетдин энем, сау бул, гаепләп калма! Үз кеше булгач, кергән идем инде, ух-ух-х-х... *(Чыга.)*

### III

Зәйнетдин, Дилбәр.

Зәйнетдин. Диллүс!.. Диллүс-с-с!

Дилбәр *(кереп)*. Нәрсә?

Зәйнетдин. Таныдыңмы абзаңны, хезмәт сорап кемнәр килә аңа, ха-ха-ха!..  
*(Кочаклый.)*

Дилбәр. Канатларыңны жәймә, жибәр, жибәр! Какао кайнатам.

Зәйнетдин. Асрау кайнатсын! Нигә үзең эшлисең, Баядиркам, сылуым, иркәм...  
*(Әйләндерә.)*

Дилбәр. Әй, жибәрсәнә! *(Чыга.)*

### IV

Зәйнетдин ялгыз.

Зәйнетдин. Мисбах хажи нәрсә ди?.. Нуретдин байның атбакатка гына бикәч булырга хәзерләнгән кызын типтең дә куйдың, диме?.. Тибәрбез әле без, бер аяк белән тибеп нинди хикмәтләр чыгарып торабыз, ике аяк белән тибә башласак, күрерсез әле. Тибә белеп тибүдә хикмәт!

Дилбәр поднос белән какао һәм бисквитлар кертә.

### V

Зәйнетдин һәм Дилбәр.

Зәйнетдин. Булдымы? Яратам шул какао дигән хикмәтне, американскийлар белми эчмиләр икән... *(Авыз итә.)* Әһә, барып чыккан бу!

Дилбәр. Яхшы булганмы?

Зәйнетдин. Первый сорт!.. *(Пауза. Эчәләр.)* Ха-ха-ха!..

Дилбәр. Нәрсә шашасың тагы? Ашаган-эчкән чагында шаркылдап көлү неприлично.

Зәйнетдин. Атбаш Гыйлажи малае бисквитлап какао эчә, ә? Ха-ха-ха!.. Каршысында атбакатлар өчен үстергән Баядирка!.. *(Кикерә.)*

Дилбәр. Ярый, ярый, кыланма, юньле утыр!

Зәйнетдин. Бетте, бетте, Биби Баядирка жаныем, иркәм!.. *(Шопырдаттып эчә.)*

Дилбәр. Шопырдатып эчмә. Неприлично.

Зәйнетдин. Шопырдаткач хикмәтләрәк була ул. Өткәй мәрхүмне кабереннән торгызып шул хикмәтне күрсәтәсе иде. Ни эшләр иде икән?.. Теге театрдагыча күзләрен шар хәтле ачып шашыныр иде бугай, ха-ха-ха-ха... Театр дигәннән, безнең татарда да Баядирка төсле уен булырмы икән?

Дилбәр. Татарга тагын!

Зәйнетдин. Мин дә шулай уйлыйм. Ай-һай акырырга кирәк бит. Ул хәтле акырырга безнең агай-эне бугазы чыдамас. *(Чапылдатып ашый башлый.)*

Дилбәр. Сыер шикелле чаф-чоф килмә эле. Чапылдатмый ашарга өйрән, неприлично.

Зәйнетдин. Чапылдатмый ашасаң, тәме, ләззәте булмый аның. Чапылдатуда хикмәт. Кая, тагы бер стакан бир!

Дилбәр. Житәр инде, какаоны күп эчмиләр, неприлично.

Зәйнетдин. Китер, китер, какао да үземнеке, корсак та собственный. Неприлично дигәннең үзеңә булсын! Давай!

Дилбәр. Давайламый юньләп сора!..

Зәйнетдин. Давай, давай!.. Китер...

Дилбәр чыга. Ишек кагалар.

Жыеп ал боларны, кеше бар... Керегез!

Нуретдин, Батырхан, Давыт керәләр. Дилбәр чыга.

## VI

Зәйнетдин, Батырхан, Нуретдин, Давыт.

Нуретдин. Әссәламегаләйкем!.. Өйдә икәнсең, кияү, бик яхшы.

Зәйнетдин. Вәгаләйкемәссәлам, әйдә, кайнатай, хуш килдең! Саумы, кайнатай!

Нуретдин. Таныш булыгыз, бу безнең иске дустаныбыз Батырхан әфәнде.

Зәйнетдин. Ишеткәнем бар, утырышыгыз, кунаклар.

Дога. Зәйнетдин тәмәке бирә.

Нуретдин. Дилбәрнең кияве шул була инде, Батырхан әфәнде.

Батырхан. Бик яхшы, бик яхшы.

Зәйнетдин. Кунаклар, чәй эчәсегез киләме, әллә какаоми?

Нуретдин. Юк, кияү, рәхмәт, чәйләр эчә-нитә тормабыз. Без зур гына йомыш белән килгән идек.

Зәйнетдин. Алаймы?

Дилбәр керә.



Дилбәр. Исәнме, эткэй?

Нуретдин. Үзең саумы, кызым?

Батырхан. Исәнмесез, Дилбәр ханым, мөбарәк булсын!

Дилбәр. Рәхмәт!.. Нихәл, Давыт, нишләп торасың?

Зәйнетдин. Кунакларга чәй дигән идем, эчмибез, диләр.

Дилбәр. Сөйләшә-сөйләшә эчәрбез әле.

Нуретдин. Юк, кызым, рәхмәт, кирәк түгел. Без кияүгә эш белән генә килдек.

Дилбәр. Сөйләшә-сөйләшә эчәрбез әле... Фатыйма, Фатыйма, самовар куй.

Нуретдин. Йә, яшьләр, башлагыз, Батырхан әфәнде, сез башлагыз!

Батырхан. Безнең сезгә килүбез, Зәйнетдин әфәнде, яңа икътисади сәясәткә бәйләнгән.

Зәйнетдин. Ничек бәйләнгән?

Батырхан. Ягъни нәп турында сөйләшмәкче булабыз.

Зәйнетдин. Була, була, сөйләгез, сөйлә.

Батырхан. Большевиклар властыны алу белән, бөтен сәнгать, сәүдә эшләрен дә үз кулларына алып караганнар иде, ләкин эш чыкмагач, сәүдә, сәнгать эшләрендә нәп уйлап чыгарган булдылар. Хәзерге заманда кулларында беркадәр капиталлары булган яшь сәүдәгәрләргә шул нәпның бөтен серләренә төшенеп эш күрергә кирәк.

Зәйнетдин. Әйе, әйе, сергә төшенүдә хикмәт. Хуш, хуш?..

Батырхан. Бу мәсьәләдә без фәнгә, белемгә, сәясәткә таянмасак, гомергә Совет властының жалуниясыз приказчиклары булып калачакбыз. Большевикларның бөтен теләгәннәре дә шул.

Дилбәр. Гафу итегез, сүзегезне бүлдем. Сез үзегез дә большевик бит, Батырхан әфәнде!

Зәйнетдин. Большевик?

Нуретдин. Айныды инде, айныды, күптән айныды, хи-хи-хи...

Батырхан. Тормышта адәм баласының башыннан төрле хәлләр үтүе бик мөмкин, Дилбәр ханым. Ләкин шул хәлләрдә мәңгегә харап булып калмас өчен, яхшыдан яманны аерырга дип Аллаһы Тәгалә адәмгә акыл биргән.

Дилбәр. Димәк, сезнең большевиклыгыгыз факт?

Батырхан. Дөрөс, мин бер елга яқын большевик булып ахмакланып, жыл куып йөргән идем. Ләкин хәзер, Аллага шөкер, ул афәттән котылдым.

Зәйнетдин (*читкә чакырып*). Кайнатай, бире килегез әле.

Нуретдин. Ни бар, кияү?

Зәйнетдин. Бу әфәндегез өч хәрәф түгелме икән?

Нуретдин. Юк, юк. Ул яктан тыныч бул, кызым Дилбәр дә аны бик яхшы белә, баштанаяк үз кеше, тыныч бул. *(Кайтып.)* Дәвам итегез, Батырхан әфәнде!..

Батырхан. Ә... әйе... бер елга якын большевиклар арасында кайнаганлыктан, аларның тоткан саясәтләренә төбәнә төшендем.

Зәйнетдин. Бик дәрәс, төбәнә төшенүдә хикмәт. Кем, исемегез ничек әле?

Батырхан. Батырхан.

Зәйнетдин. Дәрәсме, Батырхан әфәнде, бу нәп дигән нәрсә вакытлы гына булачак, ди, имеш, яшергән малларны чыгартыр өчен корылган хикмәт кенә, ди, имеш, дәрәсме?

Батырхан. Дәрәсен әйткәндә, ул нәпта сез аңлый алмаган кайбер серләр бар.

Нуретдин. Кияү, бу кеше бөтен нәрсәнең төбәнән белеп сөйли торган кеше.

Зәйнетдин. Әлбәттә, әлбәттә, төпне белүдә хикмәт. Минем мәрхүм бабай әйтә торган иде, «белеп сөйләүдә бер хикмәт булса, белеп эшләүдә йөз хикмәт» ди торган иде. Сөйләгез, сөйлә!

Батырхан. Нәрсә сөйли идем әле мин?

Давыт. Нәпның мәгънәсе болай, кияү. Нәп, тышкы яктан хосусый капиталга юл ачу булган төсле күренсә дә, төбә аның башкада. Әнә шул большевиклар уйлаган башканы жиимергә кирәк.

Зәйнетдин. Жиимерү мәслихәт. Большевикларның үзләрен жиимергә дә мин каршы түгел. Хуш, кайнагай, шуннан соң?

Давыт. Әнә шул зур эшләргә башкару өчен акча кирәк.

Зәйнетдин. Хикмәт әнә шул акчада шул. Акчасыз, Ходаның хикмәте, бер хикмәт тә чыкмый. Әнә шуңа күрә тырышкан булабыз да.

Давыт. Тырышу гына житми, көрәшәргә кирәк. Көрәшү өчен, барлык мөмкинлекләргә хужа була беләргә кирәк. Төшенәсезме, кияү?

Зәйнетдин. Төшенүен төшенәбез, кайнагай, төшенүдә хикмәт.

Давыт. Безнең план зурдан.

Зәйнетдин. Әнә шул сезнең зур планнарыгыз минем кечкенә планнарыма туры килеп бетми шул. Миңа бер тиенем ун тиен китереп тора икән, мин шуңа канәгать.

Давыт. Большевиклар яшәгәндә, ул һаман шулай булып торыр, дип уйлайсыңмы әллә?

Батырхан. Миллионнар үзләре кычкырып торганда, хәрәкәтсез ятарга ярамый, Зәйнетдин әфәнде.

Зәйнетдин. Кая миллионнар кычкыра?

Батырхан. Кая, дисеңме? Зэйнетдин эфэнде, менэ эш нәрсәдә... Сездә капитал бар. Бездә белем бар. Ягъни сәяси белем. Менэ шушы ике көчне бергә кушарга кирәк.

Зэйнетдин. Әһә... бергә кушарга?!

Батырхан. Әйе.

Зэйнетдин. Мин надан кеше, сезнең шикелле хикмәтләр сөйләшә дә белмим. Минем надан акылым миңа болай ди: капиталсыз коры белем белән бер телем икмәк тә алып булмый, кайнагай. Белемсез капитал белән бөтен дөньяны сатып алырга була, кайнатай. Акча үзә абразавный шул, эфэндем... төрлө телне белә. Мең төрлө эшләрне хикмәтләр чыгара. Сөз белемгезне минем капиталга алмаштырырга теләсегез дә, мин капиталымны сезнең белемгезгә алыштырасым килми. Мин, Дилбәр әйтмешли, американың уйлымы. Американың эшләргә уйласагыз, әйдәгез эшлибез.

Батырхан. Ничек американың?

Зэйнетдин. Яңа эшгезгә мин күпме капитал куйсам, сөз дә шулхәтләр үк куясыз. Файда итсәк тә уртақ, хикмәтләнсәк тә уртақ, барамыз?..

Давыт. Ә безнең белембезне кая куясың?

Зэйнетдин. Сезнең белемгез үзегездә, минем наданлыгым үземдә калыр. Аларны компаниягә кертмәбез.

Батырхан. Соң, сөз бит безнең нинди эш башларга теләгәнлекне белмисез.

Зэйнетдин. Белү генә түгел, мин андый миллионнар тудыра торган эшләрне белеп оныткан инде. Миңа һәр көн байны баэтучы хәерчә абразавныйлар йөрөп тора, һәммәсе миллионнар күрсәтәләр. Ә үзләренә келәләрендә грошлары да юк. Хикмәти Ходалар, барысы да мине баэтмакчы булалар. Теге бер тиен садакага мең сум теләгән теләнчеләр төслә. Ха-ха-ха!..

Нуретдин. Мин бай чагымда андый гына суманы миллиәт файдасына да бирә торган идем.

Зэйнетдин. Сөз бай чакта сезнең миллиәтегез булган. Ә без, кайнатай, интернационал, ха-ха-ха!.. Бездә миллиәт тә, чорт та юк. Миллиәт, кесәндә булса, миллиәт, кесәндә булмаса — имгәк ди ул, Мисбах хажидар.

Давыт. Молодец, кияү, үз ягыңны кара.

Нуретдин. Бу нәрсә булды инде?

Давыт. Иләк белән су ташуны ташларга кирәк, әткәй!

Батырхан. Дилбәр ханымның фикерен ишетмәдек әле.

Зэйнетдин. Какао эчәсегез килсә, Дилбәр ханым аны бик оста булдыра, ирләр эшенә катнашырга большевик та, комсомол да булганы юк әле аның.

Батырхан. Шулай укмыни, Дилбәр ханым?!

Дилбәр. Шулайрак, Батырхан эфәнде.

Батырхан. Гажәп!..

Нуретдин. Сез тагын борынгы әкиятләрегезгә керештегез. Мәсьәләгә кайтыйк, эш турында сөйләшик.

Давыт. Мәсьәләгә яңабаштан кайтканчы, өйгә кайту артыграк булыр, әткәй.  
(Урыныннан торып жәыена башлай.)

Батырхан. Минемчә дә, бу мәсьәләне бүгенгә калдырыйк. Минем дә бүген кәефем юк. Йөрәгем уйнап, башларым әйләнә башлады. Әллә инде, Дилбәр ханым, сезнең һавагыз килешмәде?..

Дилбәр. Гажәп түгел.

Нуретдин. Кайтасы булсагыз, кайтыйк!

Дилбәр. Туктагыз, чәй эчәрбез, әткәй.

Нуретдин. Рәхмәт, кызым, рәхмәт!

Зәйнетдин. Утырыгыз, кайнагай, чәй эчәрбез, кайнатай!

Батырхан (Дилбәрнең кулын алып). Шулай, Дилбәр ханым, кояш баегач кына, без аның кадерен сизәбез икән!..

Дилбәр. Ул кояш турында уйламагыз, Батырхан эфәнде, ул яңадан һичбер вакыт чыкмас!..

Зәйнетдин. Нигә чыкмасын?.. Менә юләр! Кояш чыгар, хикмәт чыкмас, диң син аңар!

Нуретдин. Ярый, Аллага тапшырдык, балалар, хушыгыз!

Дилбәр. Хуш, әткәй, хуш!.. Килеп утырыгыз!

Зәйнетдин. Бигайбә, кайнатай, һәркемнең дә бармаклары үзенә таба бөгелә...  
(Озата чыга. Пауза. Кире керә.) Кара син аны, тол саескан, хикмәтләп «кояш» чыгарырга килгән. Бер кат күзлек белән генә күзләрең күрмәсә, фонарьлар куеп жибәргән өчен дә кыйммәт алмам мин!..

Дилбәр керә.

Дилбәр. Нәрсә дисең?

Зәйнетдин. Әле теге эфәнденең кояшы турында әйтәм... Уһу-һу-һу, сәгать ун булган. Урын жәйгәнме?

Дилбәр. Жәйгән.

Зәйнетдин. Ай сине, Баядирка дисәң Баядирка. Бөтен дөньяның күзе кыза бит үзең, ә?.. (Төрткәли.)

Дилбәр. Кыланмасана!

Зәйнетдин. Теге эфәнде кояш чыгарсын, ә без утларны сүндерик, ә? Ха-ха-ха...

(Утларны сундерә.) Әйдә!..

О, Баядирка, мы тебя любим,  
О, Баядирка, через тебя страдаем.  
Вальс биеп бүлмәгә керәләр.  
Пәрдә.

## СИГЕЗЕНЧЕ КАРТИНА

Ярлы подвалда фатир.

### I

Нуретдин һәм Рөкыя.

Нуретдин, тәбәнәк өстәл янында угырып, иске киез итекләргә ас сала.

Рөкыя баскан килеш жепкә сумала сыдыра.

Нуретдин. Кызым, чәй эчеп аласы иде, булмаса.

Рөкыя. Күмер юк, күмер юк!.. (Чыгып китә.)

Нуретдин. И-хи-хи-хи!.. Бер кирегә китсә, китә икән. Таудан тәгәрәгән таш төсле  
һаман эле аска таба тәгәрибез.

### II

Нуретдин, Давыт, Рөкыя.

Давыт яшеренеп керә. Тынычсызлана. Зур пауза.

Нуретдин (кинәт Давытны күрәп сискәнәп). Йә!.. Син икәнсең, улым. Котны алдың.

Давыт. Әти, ул-бу юкмы?

Нуретдин. Хәзергә тыныч эле.

Давыт. Мине сораучылар булмадымы?

Нуретдин. Яңалардан юк. Күк күзлекне күргәнсеңдер.

Давыт. Күрдем.

Нуретдин. Үзеңдә ниләр бар, улым?

Давыт. Батырхан әфәнде килмәдеме?

Нуретдин. Юк... Әй замана, замана!.. Первый гильди купецтан тишек киез итекләр  
яматалар.

Давыт. Коммерческий институт бетергән улыңа киез итекләр ямарга да мөмкинлек  
бирмиләр.

Нуретдин. Бу да булдымы хөррият! Бу да булдымы тигезлек!

Давыт. Куеныгызда елан үскәнне сизмичә, күгәрченнәр ашатуыгызның жәзасы.  
Шулай кирәк. Алар урынында мин дә шулай эшләр идем. Хәер, ул көннәрнең шәүләләре...

Ничек эле, эти, ике кучкарның башы бер казанга сыймый, диләрме?

Нуретдин. Кучкар, кучкар... хәерче, кустарь, дисәң бер хәл.

Давыт (*онытылып, көч белән*). Ләкин мин чәнчеләп ачка үлсәм дә, властьны хезмәт кулына бирү ягында түгел. Чәнки ул караш дәрәс караш түгел. Капитализм үзенә гегемон дәверен уздырырга тиеш.

Рәкыя. Наман сүз, наман сүз!.. Сөйләгән сүзләрегезнең меңнән бер өлеше генә эшкә ашкан булса да, хәзер инде жир йөзәндә бер большевик та калмаган булыр иде.

Нуретдин. Үз почмагыбызда сөйләшәргә дә ярамый башладымы әллә инде?!

Рәкыя. Аналап-әбиләп сүгенеп тә ал, булмаса.

Нуретдин. Сүгенермен дә шул. Син үк бит, чәй, дигәч, күмер юк, дисәң.

Рәкыя. Юк шул. Күмер дә юк, шикәр дә юк... Вареньены әйтмим дә, хи-хи-хи!..

Нуретдин. Тукта, дим мин сиңа!

Рәкыя. Этә-тә-тә!.. Большевик ачуын миннән ала.

Нуретдин. Тукта, дим!

Рәкыя. Күмер юк!

Нуретдин. Ие, бөкре жабага... дәрһантан сөрелгән шәйтән анасы!..

Рәкыя. Бай кызыңа бар. Какаолар хәзерләп көтөп тора, ди, хи-хи-хи!..

Нуретдин. Канымны бозма, кәкре галдиш!

Рәкыя. Жикеренмә миңа, карт дурак!

Нуретдин. Туктыйсыңмы, юкмы!.. (*Калып белән кизәнә.*)

Давыт (*бик каты кычкырып*). Шаулашмагыз!.. Сезнең тавышыгызны сагынып килмәдем эле!

Нуретдин. Бер хәл булса, желегемә үтеп, эчәгеләремне саварга тотына.

Рәкыя. Шулаймы?

Нуретдин. Туктыйсыңмы, юкмы?.. (*Кизәнә.*)

### III

Шулар ук һәм Зәйнәтдин, Дилбәр.

Давыт. Житәр!.. Житәр сезгә!..

Зәйнәтдин. Әссәламегаләйкем!.. Исәнме, кайнатай!.. Саумы, кайнагай. Нихәл, кайнигәч!.. Сау гына хикмәтлисезме?..

Нуретдин. Түрдән узыгыз, балалар.

Дилбәр. Нишләп торасыз, әткәй? Рәкыя апа безгә килеп тә карамый инде. Безне бөтенләй чит күрә.

Рәкыя. Нишлим мин сездә?!

Нуретдин. Балалар, чэй куйсак, эчэрсезме?

Рөкыя. Маташма, күмер юк.

Зэйнетдин. Юк, юк, борчылмагыз, кайнатай. Кирәк түгел. Мин хәзер, хикмәти Хода, чэйне бик аз эчә башладым. Дилбәр ханым какао белән хикмәтли хәзер.

Рөкыя. Безнең эти дә, какаоны бик яратам, ди.

Нуретдин. Теленә тилчә төшкере, галдиш!..

Давыт. Утырыгыз, нигә басып торасыз?

Зэйнетдин. Мин, кайнатай, сезгә хикмәт белән, йомыш белән кергән идем.

Нуретдин. Алаймы, ярый, ярый. Утырып сөйләшик, кияү. Йомыш, дисеңме, хуш, кияү, хуш?

Зэйнетдин. Мин бу йортыма капитальный ремонт ясатырга уйлыйм. Юкса күгәрәп, череп эштән чыга. Сезгә дә жайсыздыр.

Нуретдин. Рәхмәт, кияү. Ремонтлар ясап безнең өчен борчылмагыз.

Зэйнетдин. Төбөндә ул ремонт сезнең өчен... түгел, кайнатай.

Нуретдин. Алаймы?

Зэйнетдин. Мин бу подвалны цементлап, яхшылап төзәттереп, склад ясарга уйлыйм. Фатирчылардан хикмәт чыкмый, кайнатай. Аскы катта барлыгы алты фатир бар. Шул фатирлардан айга ун сум жыяр хәл юк. Кайсы эшче, ди, кайсы эшсез, ди, кайсы хикмәт, ди. Склад булса, азында айга алтмыш-житмеш сум китереп торыр.

Нуретдин. Һе, алай икән. Шуннан соң, кияү?

Зэйнетдин. Сезгә бу фатирдан күчәргә туры килер, кайнатай. Ай башына хәтле үзегезгә фатир табып хикмәтләп куйсагыз, яхшы булыр иде.

Нуретдин. Анысы алаен алай да бит. Тиз арада гына арзанлы фатир табуы читенрәк булыр, кияү.

Давыт. Табарбыз. Кайчанга бушатсыннар?

Зэйнетдин. Ай башыннан калмыйча ремонтка керешмәкче булаам.

Давыт. Ярый, өч атнадан фатирың бушаган булыр. Башка хикмәтләрәң юкмы?

Нуретдин. Улым, алай кырт кисеп куйма. Фатир табулары жиңел эш түгел хәзер.

Давыт. Тиреслек башына күчәрбез. Анда тишек киез каталар да, кыргаяклар да күбрәк.

Зэйнетдин. Тынычрак булыр... Синең өчен, дим, кайнагай...

Рөкыя. Бу хәтле карун чучка булырсың икән, кияү.

Нуретдин. Катмышма, синең эшең түгел.

Дилбәр. Килмисез, йөрешмисез дип үпкәлисез. Килсәң, Рөкыя апа зәһәрләнә башлый.

Рөкыя. Фатирдан куарга килүгез өчен кулларыгызны үбэргэ кушар идегезме тагын!

Дилбәр. Кирәк булгач, берни итәр хэл юк. Бер сез генә тормыйсыз бит бу йортта. Үз кешеләрне башта чыгармасаң, башкалар чыгарлар дип беләсеңме?

Зәйнетдин. Эшне шулай куймаганда, хикмәт чыгарып булмый, кайнигәч. Ярый, туры килгәндә үзегез дә керә-чыга йөрегез, кайнатай. Чынлап әйтәм, кайнагай, баргалап, кергәләп, чыккалап йөрештерегез. Сөйләшеп утыру кызык ич. Бездә тыныч та. Ярый, бары шунда инде, кинога үтешли генә кергән идек. Бик хикмәтле картина, ди, бүген. Дугасмы, Пугасмы ди шунда, гажәп хикмәтле, ди. Ярый, исән булыгыз!

Дилбәр. Хуш, әткәй. Менә аз булса да чәй янында кабарсыз. *(Кәгазьгә төргән пащеттә кисәгә бирә.)* Хуш, Давыт!

Чыгып китәләр. Зур пауза.

Нуретдин *(төргәкне сүтәп карап, Рөкыяга сузып)*. Кызым, алып куй, чәй янында ашарбыз.

Давыт. Менә, әти, сезнең сәүдәгәрлек калдыгы безнең Дилбәрдә һаман бетмәгән әле. Ул пащеттә кисәгә белән вәжданын аклап, күңелендәге курку хисен басмакчы була. Хәзерге тормышта бай булып яшәргә үзен хаклы дип тапкан безнең кияү алай маташмый. Алты сумлык доходны алтмыш сумга күтәрер өчен, никахлы хатынының атасын урамга ташларга кирәк икән, ул аны эшли. Аның планы метр белән үлчәнә. Яшәү өчен көрәшкәндә, шулай булырга кирәк тә. Черек сентиментальлыктарның эзләрен ком бураны күптән күмеп киткән инде. Ә сез, күгәрченнәр ашатып, кулыгыздагы властың ялчыларыгыздан алдырдыгыз!..

Рөкыя. Һаман сүз, һаман әкият. Ә күмер юк. Күмер кирәк, күмер кирәк!.. *(Чыгып китә.)*

Паузадан соң Мисбах хажә керә.

Давыт. Тс-с-с, кеше бар!.. *(Яшеренә.)*

#### IV

Нуретдин, Мисбах хажә.

Мисбах *(саләмә киёмнән. Кулында сыңар киез ката, черек киез кисәгә һәм иске читек балтырлары)*. Әссәламегаләйкем!

Нуретдин. Вәгаләйкемәссәлам, әйдә, хажә!

Мисбах. Кем, Нуретдин, болар сиңа батмыймы?

Нуретдин *(бик әңгәтләп карап)*. Кая, әһем... Монысын көя эштән чыгарган икән. Күпме сорыйсың?

Мисбах. Икесенә сиксэн тиен бирерсең.

Нуретдин. Монысын көя эштән чыгарган бит, хажә.



Мисбах. Көя кисмэгэн булса, йөз егерме тиен дә бирер иден.

Нуретдин. Кырык тиенгә риза булсаң, калдыр.

Мисбах. Кем, Нуретдин, сумасы илле тиеннән.

Нуретдин. Көя кискән бит. Ну!.. Бу жирен күрми дә торам икән, син әйткән бәһагә батмас, хажи.

Мисбах. Күпме дисең соң, тиярен бир!

Нуретдин. Икесеннән тартып-сузып бер киёмгә аслык чыкса чыгар.

Мисбах. Кысмыйча гына тиярен бир дә алып кал.

Нуретдин. Ярый, илле тиенгә калдыр.

Мисбах. Ихлас әгәр, сумасы илле тиен. Биш-ун тиен дә файдасы булмагач, булмый бит инде. Кысма син мине.

Нуретдин. Илле биш тиеннән артык бер тиен дә бирә алмыйм, хажи.

Мисбах. Ярый, игелеген күр... Болары батмыймы?

Нуретдин (*балтырларга каран*). Юк. Акчасына иртәгә керерсең.

Мисбах. Бүген булмыймыни?

Нуретдин. Бүген булмый, юк.

Мисбах. Иртәгә тәгаен булырмы соң?

Нуретдин. Тәгаен булыр, Алла боерса. Йә, ни эшләр бетереп торасың, хажи?

Мисбах. Ипие булса, бәрәңгесе юк, чәе булса, шикәре булмый. Без бай чагында, Ходаның хикмәте, бөтен дөнья тук иде. Дөньясы чәкмәрә килде. Үлеп тә булмый. Беттек инде, Нуретдин, арьягына чыгып беттек. Булмаса, боларны да алып кал, читек балтырларын, дим.

Нуретдин. Боларга бит өр-яңа башлар кирәк. Хәер, баш сабарлык жире дә калмаган икән.

Мисбах. Алып кал, берәр ямауга ярар шунда. Тузган булсалар да, читек балтырлары бит.

Нуретдин. Юк, хажи, болар эшкә ашырлыклар түгел. Үзләре черегән, үзләре... юк, батмый.

Мисбах. Әйе, яңа башлар кирәк шул, яңа башлар.

## V

Шулар ук һәм Батырхан.

Батырхан. Исәнмесез, әфәнделәр!

Нуретдин. Әйдә, Батырхан әфәнде, рәхим ит.

Батырхан (*Мисбахка*). Исәнмесез!

Мисбах. Хэллэр хэстэ булгач, коры исэнлектэ генэ хикмэт аз икэн, егет.

Нуретдин. Берэр жиргэ киткэн идегезме эллэ, күренмэдегез?

Батырхан. Заманасы шундый бит, эфэнделэр.

Мисбах. Менэ, кем, эфэнде, безне генэ эштэн чыгардыгыз. Барыбер үзегезгэ дэ булмады. Безне генэ харап иттегез. Хэер, Алла ул чыдап тора-тора да бер каптыра. Таладыгыз, таладыгыз, барыбер байый алмадыгыз. *(Читек балтырларын эжиргэ ташлый.)*

Батырхан. Мин үзем дэ шул турыда төннэр буге уйлап чыгам.

Мисбах. Туйдан соң дөмбер дигэндэй, беткәннэн соң уйлавында ни айда! Хэер, сиңа нэрсэ, элек тэ хэерче идең, хэзер дэ шул ук. Не, дөнъяны тигезлэргэ уйлаганнар. Жыен катржан жыелып алганнар да тигезлэргэ керешкәннэр!

Нуретдин. Бэйләнмэ аңа, ул алардан түгел.

Мисбах. Жыенысы бер себерке белэн себерелгэн чүп. Йортымны кайтарырга баргач бит, эллэ кем булган, рэтлэп сөйлөшмөгэн дэ була.

Нуретдин. Ул күптэн айныды инде.

Мисбах. Йортым кайтмагач, аның айнуыннан миңа ни айда! Ярый, хуш, Нуретдин. Сөйлөшэ башласам, йөрөгем бозыла. Иртэгэ керермен. *(Китэ башлый. Кире кайтып.)* Читек балтырларын онытып китэм лэбаса... Иртэгэ кэжэ базарына чыгарып карармын... *(Балтырларны күтэреп бер-берсенэ бэрэп.)* Иһи-һи-һи!.. Заманында болар да кэжүл булганнар бит... Ярый, хуш, Нуретдин!.. *(Чыгып китэ.)*

Нуретдин. Давыт, Давыт!..

## VI

Нуретдин, Батырхан, Давыт.

Давыт *(чыгып)*. Исәнмесез, Батырхан эфэнде! *(Сэгатенэ карый.)*

Нуретдин. Батырхан эфэнде, инде ни эшлэргэ?.. Ни эшлибез? Шулай ук бөтен бөлгенлеклэрнең чигенэ життекмени?!..

Давыт. Юк. Минемчэ, романның беренче бүлөгэ генэ бетте эле. Минем уйлавымча, куелган бу нокта, кызыл нокта романның икенче бүлөгэн башларга вакыт житкәнлеген күрсэтэ. Э инде романның икенче бүлөгэ беренче бүлегеннэн дэ кызыграк булыр төсле. Шул турыда фикерегезне ачык белер өчен мин сезне чакырган идем... Эти!.. *(Рөкыяне чыгарырга ымлый.)*

Нуретдин. Кызым!

Рөкыя. Нэрсэ?

Нуретдин. Тышкы ишекне биклә. Кеше-кара сизелсэ, тиз генэ кереп әйтерсең.

Рөкыя. Тагын сүз, тагын сүз, э күмер һаман юк. Күмер кирәк, күмер!..

Нуретдин. Бар, кушканны эшлэ.

Рөкья чыгып китэ.

Батырхан. Шулай, эфэнделэр. Алда торган мәсьәләлэргә тирәнтөрәк карый башларга вакыт житте бугай инде. Безгә бөтен төрек-татар дөньясын, хэтта бөтен мөселман дөньясын...

Давыт. Марксизм-ленинизм чиреннән саклап калырга кирәк, дисезме?

Батырхан. Әйе, әйе, бу безнең мөкатдәс бурычыбыз. Бу зур эшне, әлбәттә, үзебез генә башкарып чыга алмабыз.

Давыт. Руслардан һәм чит илләрдән ярдәмчеләр кирәк, дисезме?

Батырхан. Әйе, әйе, без алар белән бер саф булып большевизмга каршы көрәшәргә тиешбез.

Давыт. Соңгы заманның иң зур даһисы Муссолини Европада марксизмга каршы...

Батырхан. Әйе, әйе... Безгә дә төрек-татар мөселман дөньясын марксизм-ленинизмнан коткарырга кирәк. Моңың вакыты житте. Әгәр дә без бу көрәшкә хәзерлекне хәзердән башламасак, төрек-татар тарихы алдында зур жинаять эшләгән булырбыз.

Давыт. Әһә, аңлыым, аңлыым.

Нуретдин. Нигез ныкмы соң?

Батырхан. Нигез бар. Тамырлары бөтен төрек-татар жәмһүриятләренә жибәрелгән. Кайбер партбилетлылар арасында да фикердәшләр бөтенләй үк юк түгел.

Давыт. Чит илләр белән дә багланыш бар. Кыскасы, Батырхан эфәнде, менә шул: Европа өстендә йөргән марксизм шәүләсенә каршы, анда хәзер фашизм гәүдәсе... Менә шул эшләр белән иртәгә мин...

Нуретдин. Чү!..

## VII

Өвәлгеләр һәм Рөкья.

Рөкья (*каушан йөгереп кереп*). Ишектә кешеләр бар!..

Батырхан. ГПУ!..

Нуретдин. Кертмә, ярамый!..

Давыт (*идән тактасын ачып*). Әйдәгез, Батырхан эфәнде, бу юл безне коткарыр!..  
(*Идән астына төшәләр.*)

Нуретдин, ишеккә таба омтылып, керүчеләрне көтеп торган хәлдә кала.

Рөкья (*чабып кереп*). Керделәр!..

Икесе дә, карашларын ишеккә юнәлтәп, керүчеләрне көтеп омтылып калалар.

Өйалдында ишек тимеренең чыңлаган тавышы һәм кереп килә торган аяк тавышлары ишетелә.

Пәрдә.

\*\*\*

Лашман — Беренче дөнья сугышы вакытында тыл хезмәте өчен Төркестанның жирле халкыннан жыелган гаскәр.

Мөгъкуль — лаеклы, кулай.

Бәскерәсиния — «воскресенье» сүзеннән алынган — якшәмбе көне.

Фетишизм — жансыз, терек булмаган материалъ әйберләргә табыну.

Карагруһ — монархия, шовинизм.

Галдиш — «галдѣж» сүзеннән алынган — буш тавыш чыгаручы, буш сүз сөйләүче мөгънәсендә.

Мөхаль — мөмкин булмаган, тормышка ашардай булмаган.

Тәгассыб — нервалану, борчылу, фанатизм.

Мөгъзүр — нинди дә булса эшне үти алмаучы. (Биредә — гафу үтенү мөгънәсендә.)

Гасаби — нервлы, борчулы.

Заикъ — заяга (бушка).

Өтек — мескен, шыксыз.

Тәгаен — һичшиксез, һич шикләнүсез.

Мөсавәт — тигезлек.

Гадәләт — гаделлек.

Бәслабуд — «свобода» сүзеннән алынган — азатлык, хөррият.

Тәбәга — кул астындагы халык.

Мордар — кабахәт, пычрак, шакшы кеше.

Жирбит — орышып әйтелә торган сүз, кабәхәт дигән мөгънәдә.

Бәһанә — сылтау, сәбәп.

Нәүбәт — чират.

Фәүкылгадә — гадәттән тыш, чиктән тыш.

Тасдыйк итү — тану.

Нәмаеш — демонстрация.

Иганә — матди ярдәм.

Әльәман — ярдәм ит, коткар.

Мәслихәт — киңәш, акыллы эш.

Тайяр — эзер.

Жиһад — изге сугыш.

Мәжрух — яралы, жәрәхәтле.

Әүляд — балалар, нәсел.

Дуадак — бала чыгармаган, ялгыз (кош-корт турында).

Бигайбә — гаепләмә, кичер.

Тәэссеф — үкенечле, кызганыч.

Муаффәкыять — уңыш.

Чернь — кара халык.

Вексель — бурычка алган акчаны билгеләнгән вакытка кире кайтару турында бирелгән язма йөкләмә.

Даһи — Иң югары ижади сәләткә ия булган, гадәттән тыш талантлы, данлыклы, мактаулы.

ГПУ (Государственное политическое управление) — В. И. Ленин киңәше буенча оештырылган, 1922-1923 елларда эшләгән политик спец-хезмәт.